



04 - जब रंग जीवन का दर्शन बन जाते हैं



05 - टमाटर हो या गुलाब, रंग तो मस्ती का होता है

A Daily News Magazine

मोपाल

मंगलवार, 03 मार्च, 2026



मोपाल एवं इंदौर से एक साथ प्रकाशित

वर्ष 23, अंक 181, नगर संस्करण, पृष्ठ 8, मूल्य रु. 2



06 - गुरु के प्रति श्रद्धा और आस्था का अनूठा रंग बातीपुर सरकार के...



07 - होली से पहले 5 शुभ चीजों को लाएं घर, पूरे साल बना रहेगा...

सुबह

subhasaverenews@gmail.com
facebook.com/subhasaverenews
www.subhasavere.news
twitter.com/subhasaverenews



मुख्यमंत्री डॉ. मोहन यादव का किसान कल्याण वर्ष में जनजाति लोक उत्सव भंगोरिया के अवसर पर बड़वानी के नागलवाड़ी में आयोजित प्रदेश की पहली कृषि कैबिनेट के आयोजन पर जनजाति बंधुओं ने पारंपरिक रूप से स्वागत किया।

ईरान के हमले से

अमेरिकी बेस दहले

● कुवैत में कई अमेरिकी फाइटर जेट क्रैश, कतर-बहरीन पर भी अटैक

सऊदी अरब में अरामको की रिफाइनरी पर हमला, बेहद तनाव जारी



तेल अवीव/तेहरान (एजेंसी)। इजराइल-अमेरिका और ईरान जंग का सोमवार को तीसरा दिन था। ईरान ने साइप्रस में ब्रिटिश रॉयल एयर फोर्स के अक्रॉटिरी बेस पर ड्रोन हमला किया है। ब्रिटेन के रक्षा मंत्रालय के अनुसार, रविवार देर रात हुए इस हमले में बेस को मामूली नुकसान पहुंचा, लेकिन कोई हताहत नहीं हुआ। इसके जवाब में ब्रिटिश

सेना कार्रवाई कर रही है। दरअसल, ब्रिटिश पीएम कीर स्टारमर ने ईरानी मिसाइल साइट्स पर हमले के लिए अमेरिका को इस बेस का इस्तेमाल करने की अनुमति दी थी। ईरान ने सोमवार को मिडिल-ईस्ट के 4 देशों में 6 अमेरिकी बेस पर हमला किया है। कुवैत में अमेरिका के कई फाइटर जेट क्रैश हो गए हैं। जेट हवा में गोल-गोल घूमने के थोड़ी देर बाद

जमीन से टकरा गए। हालांकि, इसमें किसी मौत की नहीं हुई है। दूसरी ओर ईरान के टॉप नेशनल सिवियरिटी अधिकारी अली लारीजानी ने सोमवार को कहा कि ईरान अमेरिका से कोई बातचीत नहीं करेगा। यह बयान उन खबरों के जवाब में आया है, जिनमें कहा गया था कि ईरान ने अमेरिका से फिर से बातचीत शुरू करने की कोशिश की है। अल-जजीरा की रिपोर्ट के मुताबिक, अमेरिका और इजराइल ने मिलकर अब तक ईरान के 1000 से ज्यादा ठिकानों पर हमले किए हैं। इस दौरान शुरुआती 30 घंटे में 2000 बम गिराए गए। इनमें 555 लोगों की मौत हो चुकी है।

कतर, बहरीन और संयुक्त अरब अमीरात भी धुंआ-धुंआ हुए

ईरान ने इजराइल के अलावा कतर, बहरीन और संयुक्त अरब अमीरात में हमले फिर शुरू कर दिए हैं। दूसरी ओर इस जंग में अब लेबनान का उग्रवादी संगठन हिजबुल्लाह भी शामिल हो गया है। उसने इजराइल में कई जगहों पर बमबारी की है। हिजबुल्लाह को ईरान से समर्थन मिलता है,



अब उसका कहना है कि वह खामेनेई की मौत का बदला ले रहा है। साइप्रस में स्थित ब्रिटिश सैन्य अड्डे पर सड़िग ड्रोन हमला हुआ है।

जंग की आग में खाड़ी देश तेल अवीव से दुबई तक हमला

● अयातुल्ला खामेनेई की मौत के बाद मिडिल-ईस्ट में भारी तनाव



नई दिल्ली (एजेंसी)। मिडिल ईस्ट में तनाव अपने चरम पर है। अमेरिका-इजरायल द्वारा ईरान पर किए हमले के बाद अब यह पूरे

खाड़ी देशों में फैल गया है। शनिवार को इजरायल-अमेरिका द्वारा की गई सैन्य अभियान में ईरान के सर्वोच्च नेता अयातुल्ला

अली खामेनेई की मौत के बाद, ईरान ने जवाबी कार्रवाई करते हुए दुबई, अबु धाबी, दोहा और मनामा समेत कई जगहों पर भी मिसाइल दागनी शुरू कर दी। ईरान द्वारा किए गए पलटवार का आलम यह है

कि कतर और बहरीन की राजधानियों के साथ-साथ संयुक्त अरब अमीरात के सबसे अधिक आबादी वाले शहरों में भी विस्फोटों की आवाजें गूंज रही हैं। सोमवार को इजरायली सेना ने नए मिसाइलों के आने की पुष्टि की। जिसके बाद न केवल तेल अवीव में हवाई हमले के सायरन बजे, बल्कि खाड़ी देशों के नागरिक बुनियादी ढांचों, हवाई अड्डों और अमेरिकी सैन्य ठिकानों पर भी भारी गोलाबारी और ड्रोन हमले देखे गए। ईरान की राजधानी तेहरान पर हुए हमले के तीसरे दिन, तेल अवीव और यरुशलम के ऊपर कई मिसाइलों को रोका गया। वहीं, इराक में एरबिल हवाई अड्डा ईरान का निशाना बना।

शरद की सुबह

साजन! होली आई है!
सुख से हैंसना
जी भर गाना
मस्ती से मन को बहलाना
पर्व हो गया आज-
साजन! होली आई है!
हैंसाने हमको आई है!

साजन! होली आई है!
इसी बहाने
क्षण भर गा लें
दुखमय जीवन को बहला लें
ले मस्ती की आग-
साजन! होली आई है!
जलाने जग को आई है!
- फणीश्वर नाथ रेणु

ब्रज में होली की धूम, झूम के नाचों विदेशी महिलाएं

● देवकीनंदन महाराज ने हाइड्रोलिक पिचकारी से बरसाए रंग

मथुरा (एजेंसी)। ब्रज में होली की धूम मची है। सोमवार को वृंदावन में हर कोई होली के रंग में रंगा नजर आया। कथा वाचक देवकीनंदन ठाकुर ने प्रियाकांत जू मंदिर में भक्तों के साथ होली खेली। उन्होंने प्रियाकांत जू के चरणों में रंग अर्पित कर होली की शुरुआत की। इसके बाद हाइड्रोलिक पिचकारी से भक्तों और श्रद्धालुओं पर अबीर-गुलाल उड़या। जैसे ही महाराज ने होली के रसिया गाने शुरू किए, पूरा मंदिर परिसर जयघोष से गुंज उठा। वहीं, प्राचीन गोपीनाथ मंदिर में निराश्रित और विधवा माताओं के लिए विशेष होली का आयोजन किया गया। 1000 से अधिक विधवा और निराश्रित महिलाएं



होली के भजन पर अबीर-गुलाल उड़कर जमकर नाचते-झूमते नजर आईं। बुजुर्गों और बेसहारा महिलाओं के साथ विदेशी महिलाएं भी झूमती नजर आईं। विदेशी पर्यटकों ने कहा कि यह अद्भुत

अनुभव है और उन्हें बहुत आनंद आ रहा है। उन्होंने कहा कि ऐसी होली उन्होंने पहले कभी नहीं देखी और इस तरह के आनंद की अनुभूति उन्हें पहली बार हुई। सुलभ इंटरनेशनल द्वारा आयोजित इस कार्यक्रम में 20 किंवदंतल फूल और 25 किंवदंतल गुलाब

की व्यवस्था की गई थी। ब्रज में होली खेलने का अलग-अलग रंग देखने को मिल रहा। कोई फूलों की होली खेल रहा तो कोई अबीर-गुलाल उड़कर सूखी होली। प्रियाकांत जू मंदिर में फोंग वाली होली खेली। प्रिया कंजु मंदिर में आयोजित भव्य होली महोत्सव के दौरान प्रसिद्ध कथावाचक ठाकुर देवकीनंदन महाराज ने श्रद्धालुओं को महत्वपूर्ण संदेश दिया। उन्होंने कहा कि होली केवल रंगों का नहीं, बल्कि प्रेम, मर्यादा और सामाजिक समरसता का पर्व है। देवकीनंदन ठाकुर ने बताया- आज विशेष उत्सव है। होली का आनंद है। इस आनंद का हम सभी आनंद ले रहे हैं। उन्होंने सभी से नो मांस, नो मदिरा का संकल्प लेने की अपील की और कहा कि नशा व असंयम होली के पवित्र स्वरूप को बिगाड़ देते हैं।

16 योजनाओं पर 28,000 करोड़ खर्च करेगी सरकार

वरला-पानसेमल सिंचाई प्रोजेक्ट मंजूर, भगोरिया हाट में सीएम ने ताड़ी के बारे में पूछा, बोले-मैं तो अनाड़ी हूँ

बड़वानी/सेधवा (नप्र)। मुख्यमंत्री डॉ. मोहन यादव की अध्यक्षता में प्रदेश की पहली कृषि कैबिनेट बैठक सोमवार को बड़वानी जिले के नागलवाड़ी स्थित शिखरधाम में हुई। भोल्टदेव मंदिर की तलहटी पर बने 8 एकड़ के गार्डन को अस्थायी मंत्रालय का स्वरूप दिया गया था। इस विशेष बैठक में करीब 25 मंत्री शामिल हुए, हालांकि कैलाश विजयवर्गीय और प्रहलाद पटेल बैठक में नहीं पहुंचे। मुख्यमंत्री डॉ. मोहन यादव की अध्यक्षता में किसान कल्याण वर्ष में जनजाति लोक उत्सव भंगोरिया पर बड़वानी के नागलवाड़ी में पहली कृषि कैबिनेट हुई।



मुख्यमंत्री ने 24 फरवरी को विधानसभा सत्र के दौरान इस कृषि कैबिनेट की घोषणा की थी। यह प्रदेश सरकार की छठी डेस्टिनेशन कैबिनेट बैठक रही। बैठक में निमाडू अंचल के

सात जिलों खंडवा, खरगोन, बड़वानी, बुरहानपुर, धार, झाबुआ, आलीराजपुर के कृषि और विकास से जुड़े मुद्दों पर विशेष फोकस रखा गया। कैबिनेट बैठक से पहले मुख्यमंत्री ने मंत्रिमंडल के साथ शिखरधाम पहुंचकर बाबा भोल्ट देव के दर्शन किए। बैठक के बाद छरूजुलवानिया के भंगोरिया हाट में शामिल हुए। हजारों की संख्या में आदिवासी समाज के लोग जुटे। इस दौरान सीएम ने ताड़ी के बारे में पूछा। उन्होंने कहा

कैबिनेट ने ये फैसले किए

- किसान कल्याण के लिए 6 विभागों को 16 योजनाओं के लिए 27,746 करोड़ रुपए मंजूर किए।
- वरला और पानसेमल माइक्रो उद्घन सिंचाई परियोजना को मंजूरी।
- सरसों फसल को भावांतर योजना में शामिल करने को मंजूरी।
- बड़वानी में आधुनिक नवीन कृषि उपज मंडी बनाई जाएगी।
- बड़वानी में खेतिया कृषि उपज मंडी को आदर्श कृषि उपज मंडी बनाएंगे।
- मछली उत्पादन से जुड़े कारोबार में निवेश को लेकर नई मस्य पालन नीति लागू।
- नई नीति में मछली उत्पादकों को कोल्ड चेन में निवेश, मार्केटिंग स्ट्रक्चर तैयार करने, रफिजरेटेड वैन खरीदने और मछलियों के फीड प्लांट लगाने पर सब्सिडी का प्रावधान होगा।
- महाविद्यालयों में एग्रीकल्चर सब्जेक्ट पढ़ाने की तैयारी।
- भीलटदेव क्षेत्र को पर्यटन स्थल के रूप में विकसित किया जाएगा।
- नेशनल शूटिंग चैंपियन वैष्णवी माहुले के पिता को शूटिंग अकादमी के लिए सीएम ने 5 लाख रुपए देने की घोषणा की।

कृषि कैबिनेट किसानों के प्रति प्रतिबद्धता का प्रतीक

मुख्यमंत्री ने कहा कि यह कृषि कैबिनेट नरेन्द्र मोदी के नेतृत्व में किसानों के विकास के लिए राज्य सरकार की मजबूत प्रतिबद्धता को दर्शाती है। प्रधानमंत्री के नेतृत्व में किसान, युवा, महिला और गरीब वर्ग के कल्याण के लिए लगातार योजनाएं चलाई जा रही हैं।

अब नहीं रुकेगी भारत को यूरेनियम की साप्लाई

● कनाडा के साथ हुई डील हुई फाइनल, बड़ी उपलब्धि

नई दिल्ली (एजेंसी)। भारत और कनाडा ने साल 2030 तक आपसी व्यापार को 50 अरब डॉलर पहुंचाने का लक्ष्य रखा है। दोनों देशों ने सोमवार को यूरेनियम आपूर्ति में सहयोग के लिए 2.6 अरब डॉलर के एक ऐतिहासिक समझौते पर हस्ताक्षर किए और व्यापक आर्थिक साझेदारी समझौते को जल्द अंतिम रूप देने का निर्णय लिया। प्रधानमंत्री नरेन्द्र मोदी और कनाडा के प्रधानमंत्री मार्क कार्नी के बीच हुई वार्ता के बाद यह फैसला किया गया। यूरेनियम डील से भारत के सिविल न्यूक्लियर



एनर्जी प्रोग्राम के लिए लंबे समय तक फ्यूल की सप्लाई सुनिश्चित होगी। मोदी ने कहा कि दोनों देशों के बीच लॉन्ग टर्म यूरेनियम साप्लाई के ऐतिहासिक डील हुई है। दोनों देश छोटे मॉड्यूलर रिएक्टरों और एडवांस्ड रिएक्टरों पर भी मिलकर काम करेंगे। वार्ता के बाद दोनों देशों ने कई समझौतों पर हस्ताक्षर किए, जिनमें महत्वपूर्ण खनिजों के क्षेत्र में सहयोग का करार भी शामिल है। असेन्य परमाणु ऊर्जा क्षेत्र में दीर्घकालिक यूरेनियम आपूर्ति पर सहमति बनी है।

नागपुर फैक्ट्री ब्लास्ट

21 डॉयरेक्टर्स के खिलाफ केस, 9 लोग गिरफ्तार

● दो और घायलों ने इलाज के दौरान दम तोड़, मृतक संख्या 19 हुई

नागपुर (एजेंसी)। महाराष्ट्र में नागपुर जिले के राउलगांव स्थित गोला-बारूद निर्माण कंपनी एसबीएल एनर्जी लिमिटेड में रविवार को हुए धमाके से घायल दो और लोगों ने इलाज के दौरान दम तोड़ दिया। इससे मृतकों की संख्या बढ़कर 19 हो गई है। उधर, पुलिस ने एसबीएल एनर्जी लिमिटेड के 21 डॉयरेक्टर्स को गिरफ्तार कर लिया



है। पुलिस ने कंपनी के 21 डॉयरेक्टर्स और शेयरधारकों के खिलाफ मामला दर्ज किया है। पुलिस ने बताया कि 23 अन्य घायल श्रमिकों का यहां के अस्पतालों में इलाज चल रहा है। धमाका नागपुर जिले की कटोल तहसील के राउलगांव स्थित खनन और औद्योगिक विस्फोटक निर्माता कंपनी एसबीएल एनर्जी लिमिटेड की डेटोनेटर पैकिंग इकाई में हुआ।

पश्चिम एशिया में जारी तनाव पर आरएसएस का बयान- संघ ने कहा-युद्ध हो तो सत्य के लिए, न कि स्वार्थ के लिए



नई दिल्ली (एजेंसी)। पश्चिमी एशिया में जारी तनाव पर संघ की प्रतिक्रिया सामने आई है। राष्ट्रीय स्वयंसेवक संघ के प्रचार प्रमुख सुनील आंबेकर ने पश्चिमी एशिया में जारी तनाव पर प्रतिक्रिया देते हुए कहा, हम कामना करते हैं कि दुनिया भर शांति स्थापित हो। यदि युद्ध हो तो वह सत्य के लिए हो, स्वार्थ के लिए युद्ध नहीं।

सिर में गोली लगाने से युवक-युवती की मौत

छत पर मिले शव, ऑनर किलिंग की आशंका, आत्महत्या या हत्या की थ्योरी जांच रही नर्मदापुरम पुलिस

नर्मदापुरम (नप्र)। नर्मदापुरम में सोहागपुर के भटगांव में सोमवार सुबह गोली लगने से युवक-युवती की मौत हो गई। ये हत्या है या युवक ने युवती को मारा और फिर खुद गोली मार ली, यह अभी स्पष्ट नहीं हुआ है। सोहागपुर एसडीओपी संजु चौहान, थाना प्रभारी उषा मरावी, शोभापुर पुलिस चौकी प्रभारी सुरेश चौहान ने मौका-मुआयना किया है। युवती की पहचान रिंकी पुरवइया (21) पिता सुरेश पुरवइया निवासी भटगांव, सोहागपुर के रूप में हुई है। युवक का नाम अरुण पुरवइया (28) है, जो रायसेन के गौरा मचवाई गांव का रहने वाला था। सोहागपुर पुलिस के मुताबिक, शव रिंकी के घर की छत पर बने बाथरूम में मिले हैं। इन्हें सबसे पहले रिंकी के पिता सुरेश पुरवइया ने देखा। उन्होंने पुलिस को बताया कि रात करीब साढ़े 12 बजे रिंकी को छत पर देखा था। सुबह 7 बजे जागने पर दोबारा छत पर पहुंचे तो दोनों के शव मिले।

लव अफेयर का शक

युवक और युवती एक ही समाज के थे। वे मोबाइल फोन पर बात करते थे। लव अफेयर की बात सामने आ रही है। शक है कि लड़का उससे मिलने घर आया और छत पर चला गया। युवती अपनी बहन के साथ छत वाले कमरे में सो रही थी। उसके भाई और भाभी दूसरे कमरे में सो रहे थे, लेकिन गोली चलने की आवाज किसी ने नहीं सुनी।

अरुण के हाथ में मिली पिस्तौल - एसपी साईकृष्णा थोटा ने बताया कि कि अरुण और रिंकी के सिर में गोली लगी है। अरुण के हाथ में पिस्तौल भी मिली है। दोनों लार्शें घर की छत पर मिलीं। छत से 12 फीट नीचे घर की दीवार की दूसरी तरफ भी खून मिला है। पुलिस अधिकारियों की टीम मौके पर मौजूद है।

एसपी ने बताया कि डॉ. स्कॉड, एफएसएल ऑफिसर और फिंगरप्रिंट एक्सपर्ट नर्मदापुरम पहुंचे। मौके से सबूत इकट्ठा किए। करीब डेढ़ घंटे तक सबूत इकट्ठा करने के बाद लार्शों को पोस्टमार्टम के लिए सोहागपुर हॉस्पिटल ले गया। डॉक्टरों की टीम सोहागपुर में लार्शों का पोस्टमार्टम करेगी।

बड़वानी में हॉकी खिलाड़ियों के प्रशिक्षण के लिए एस्ट्रो-टर्फ की उपलब्ध कराई जाएगी सुविधा

ग्रामीण प्रतिभाओं के प्रोत्साहन के लिए दी जाएगी हट संभव मदद : मुख्यमंत्री डॉ. यादव

भोपाल (नप्र)। मुख्यमंत्री डॉ. मोहन यादव ने सोमवार को नागलवाड़ी में आयोजित पहली कृषि कैबिनेट के अवसर पर बड़वानी जिले के प्रबुद्धजनों से भेंट की। उन्होंने एनआरएएम की लक्ष्यपति दीदियों, बड़वानी जिले के नेशनल खिलाड़ियों और उन्नत किसानों के अनुभव सुने और उन्हें शुभकामनाएं दी। मुख्यमंत्री डॉ. यादव ने प्रबुद्धजनों से भेंटकर कहा कि प्रदेश सरकार महिलाओं, ग्रामीणों, किसानों, खिलाड़ियों सहित समाज के सभी वर्गों की प्रगति के लिए जनकल्याणकारी योजनाओं के माध्यम से मदद उपलब्ध कर रही है।

बड़वानी जिले के ग्राम भागसुर की सीमा नरगावे झोन दीदी ने निमाड़ी में मुख्यमंत्री डॉ. यादव को बताया कि ग्रामीण आजीविका मिशन के स्व सहायता समूह से जुड़कर उन्होंने जैविक खेती और झोन संचालन का प्रशिक्षण लिया। अब वह अन्य महिलाओं को जैविक खेती करना सिखा रही है। झोन दीदी सीमा ने बताया कि स्व-सहायता समूह से जुड़कर उसकी आय में वृद्धि



तो हुई ही है, साथ ही उसे एक नई पहचान भी मिली है। सीमा ने बताया कि वह गांव में झोन के माध्यम से खेतों में उर्वरक और कीटनाशक का छिड़काव करती है जिससे घंटों का काम अब मिनिटों में होने लगा है और उसे नियमित रूप से आय भी प्राप्त हो रही है।

मुख्यमंत्री डॉ. यादव से चर्चा करते हुए हॉकी की नेशनल खिलाड़ी सुश्री स्नेहा मोहनिया ने बताया कि उसे राष्ट्रीय स्तर पर 2 गोल्ड मेडल और 1 सिल्वर मेडल मिल चुका है। स्नेहा ने

मुख्यमंत्री डॉ. यादव से बड़वानी में एस्ट्रो-टर्फ की सुविधा उपलब्ध कराने का अनुरोध किया, जिसे उन्होंने स्वीकार करते हुए यह सुविधा उपलब्ध कराने के लिए आश्चर्य व्यक्त किया।

मुख्यमंत्री डॉ. यादव ने एयर राइफल शूटिंग की नेशनल खिलाड़ी जुलवानिया निवासी सुश्री वैष्णवी महले से भी चर्चा की। उन्होंने सुश्री वैष्णवी को राज्य स्तर की शूटिंग अकादमी में प्रशिक्षण दिलाने के लिए निर्देश उपस्थित अधिकारियों को दिए।

पश्चिम बंगाल में जांच के घेरे में 60 लाख वोटर

● मुर्शिदाबाद और मालदा में 19 लाख के डॉक्यूमेंट्स पेंडिंग

भाजपा ने कहा-घुसपैठियों पर कार्रवाई, टीएमसी भी ऐकविट

कोलकाता (एजेंसी)। पश्चिम बंगाल में चुनाव आयोग ने स्पेशल इंटेसिव रिवीजन के बाद शनिवार को फाइनल वोटर लिस्ट जारी कर दी है। लिस्ट के मुताबिक, राज्य के करीब 60.06 लाख वोटर्स के दस्तावेज अभी भी जांच के घेरे में हैं। इनमें सबसे बड़ी संख्या मुस्लिम बहुल और सीमावर्ती जिलों की है। आयोग ने राज्य की मतदाता सूची से कुल 63.66 लाख नाम हटा दिए हैं। बंगाल के कुल वोटर्स की संख्या 7.66 करोड़ से घटकर 7.04 करोड़ रह गई है। वहीं भाजपा ने इसे 'घुसपैठियों के खिलाफ निर्णायक जंग' करार दिया है।

● बॉर्डर वाले जिलों में सबसे ज्यादा 'संदिग्ध' - उत्तर 24 परगना (5.91 लाख), दक्षिण 24 परगना (5.22 लाख) और उत्तर दिनाजपुर (4.80 लाख) जैसे सीमावर्ती जिलों में भी पेंडिंग मामलों की संख्या काफी अधिक है। इसके उलट, राज्य के पहाड़ी और आदिवासी बहुल इलाकों जैसे कालिम्पोंग (6,790) वोटर हटे हैं।

भारतीयों की सुरक्षा के लिए सभी देशों के...

साथ मिलकर काम करेंगे

● प्रधानमंत्री मोदी ने कहा, पश्चिम एशिया के हालात बहुत चिंताजनक हैं

इजराइल-ईरान जंग का असर, भारत में 2 दिन में 760+ फ्लाइट कैसिल

नई दिल्ली (एजेंसी)। इजराइल-ईरान जंग के कारण बीते दो दिन में भारत में 760+ इंटरनेशनल फ्लाइट्स कैसिल हो चुकी हैं। सोमवार को भी दिल्ली के दिल्ली एयरपोर्ट पर 87 फ्लाइट कैसिल रहीं। दिल्ली, मुंबई, कोच्ची, बेंगलुरु, चेन्नई, जयपुर, अहमदाबाद जैसे इंटरनेशनल एयरपोर्ट्स पर हजारों यात्री फंसे हुए हैं। प्रधानमंत्री नरेन्द्र मोदी ने आज जंग पर प्रतिक्रिया दी। उन्होंने कहा-पश्चिम एशिया में के हालात चिंताजनक हैं। भारत अपने नागरिकों की सुरक्षा के लिए सभी देशों के साथ मिलकर काम करेगा। हम बातचीत से समस्या का समाधान निकालने के पक्ष में हैं। मोदी ने आज

दिल्ली में हैदराबाद हाउस में कनाडा के पीएम मार्क कार्नी से मुलाकात के बाद यह बात कही। इधर, जम्मू-कश्मीर में लगातार दूसरे दिन ईरान के सुप्रीम लीडर खामेनेई की मौत पर विरोध प्रदर्शन जारी हैं। श्रीनगर के बेमिना इलाके में सुरक्षाबलों ने प्रदर्शनकारियों पर लाठीचार्ज किया और आंसू गैस भी छोड़ी। कुछ लोगों को हिरासत में लिया। शोपियां, बारामूला, बांदीपोरा में लोगों ने बाजार बंद रखा है। अमेरिका-इजराइल और ईरान के बीच लगातार दो दिन से जंग और मिडिल ईस्ट के देशों में फंसे भारतीयों को बचाने पीएम मोदी के आवास पर सुरक्षा समिति की बैठक हुई।



नई दिल्ली (एजेंसी)। बस्तर का जो क्षेत्र सैकड़ों किलोमीटर तक फैले घने जंगलों, दुर्गम पहाड़ों और उफनते नदियों से भरा हुआ है, कभी माओवादियों का अभेद्य किला रहा है। यहां चार दशकों तक माओवादी

बस्तर में माओवादी गलियारे ध्वस्त, विकास की नई सुबह

● 150 नए एफओबी की स्थापना ने तोड़े 14 अभेद्य गलियारे ● एफओबी अब विकास केंद्र बने, स्थानीय लोगों को जोड़ रहे

देकुलगुडे में सुरक्षाबलों पर माओवादियों के हमले ने इस स्थिति में पहली बार निर्णायक बदलाव किया। इस हमले के बाद सुरक्षाबलों ने जंगल में स्थायी उपस्थिति बनाने की रणनीति अपनाई। इसके परिणामस्वरूप पिछले चार वर्षों में 150 नए फॉरवर्ड ऑपरेटिंग बेस (एफओबी) स्थापित किए गए। वर्तमान में बस्तर रेंज में 320 सुरक्षा कैंप और एफओबी सक्रिय हैं, जो छत्तीसगढ़ सशस्त्र बल, केंद्रीय रिजर्व पुलिस बल, और अन्य अर्धसैनिक बलों द्वारा संचालित हैं। बीजापुर के पुलिस अधीक्षक जितेंद्र यादव के अनुसार, माओवादी प्रभाव वाले क्षेत्रों में नए एफओबी स्थापित करना युद्ध से कम नहीं है। कैंपों के बीच की दूरी लगभग पांच किलोमीटर रखी जाती है ताकि संकट के समय त्वरित सहायता मिल

सके। कई क्षेत्रों में पहाड़ काटकर सड़कें बनाई गई हैं। पिछले दो वर्षों में माओवादियों के 14 अभेद्य गलियारों को भेदा गया है। अबूझमाड़, जिसे माओवादियों का

सुरक्षित ठिकाना माना जाता था, वहां 18 एफओबी स्थापित कर संगठन की रीढ़ तोड़ दी गई है। इससे माओवादियों की गतिविधियों में कमी आई है।

एफओबी रणनीति का प्रभाव केवल सुरक्षा तक सीमित नहीं रहा

गेम-चेंजर बने एफओबी रणनीति का प्रभाव केवल सुरक्षा तक सीमित नहीं रहा। अब ये कैंप समेकित विकास केंद्र बन गए हैं, जहां सड़क निर्माण, मोबाइल कनेक्टिविटी, बैंकिंग सेवाएं, स्वास्थ्य शिविर और शिक्षा का विस्तार संभव हुआ है। स्थानीय आबादी अब शासन-प्रशासन से सीधे जुड़ रही है, जिससे ग्रामीणों में विश्वास बढ़ा है और उग्रवादी समर्थन तंत्र कमजोर हुआ है। सुंदरराज पी., पुलिस महानिरीक्षक ने कहा कि सुरक्षा कैंपों की स्थापना ने बस्तर के दुर्गम क्षेत्रों में प्रभावी प्रशासनिक पहुंच सुनिश्चित की है। यह पहल 'मिशन 2026' की दिशा में बस्तर को शांति, विकास और स्थायित्व की ओर ले जा रही है।

मुख्यमंत्री ने प्रदेशवासियों को होलिका दहन की दी बधाई

भोपाल (नप्र)। मुख्यमंत्री डॉ. मोहन यादव ने प्रदेशवासियों को होलिका दहन की बधाई और शुभकामनाएं दीं। मुख्यमंत्री डॉ. यादव ने कहा कि सभी नागरिक इस पवित्र अग्नि में नकारात्मक तत्वों को समर्पित कर जीवन में मंगल और शुभता का वरदान मांगें। मुख्यमंत्री डॉ. यादव ने देश और समाज के प्रति अपने योगदान की संपूर्णता का संकल्प लेने का प्रदेशवासियों से आह्वान किया है।

राज्यपाल ने प्रदेशवासियों को दी होली की शुभकामनाएं

भोपाल (नप्र)। राज्यपाल मंगुभाई पटेल ने रंगों के पावन पर्व होली की प्रदेशवासियों को बधाई और शुभकामनाएं दी हैं। उन्होंने अपने संदेश में कहा है कि होली आपसी प्रेम, सौहार्द, भाईचारे और सामाजिक समरसता का लौहाकर है। यह उत्सव, हमारे जीवन में नई ऊर्जा, उत्साह और सकारात्मकता का संचार करता है। रंगों का लौहाकर होली प्रदेशवासियों के जीवन में सुख, शांति, समृद्धि और प्रगति लेकर आए। सभी के जीवन में आनंद और उल्लास का संचार करें।

राज्यपाल श्री मंगुभाई पटेल ने कहा कि होली प्रेम और आत्मीयता से रिशतों को सुदृढ़ करने का अवसर भी है। यह पर्व हमें भेदभाव, ईर्ष्या और कटुता को त्यागकर सद्भाव, एकता और पारस्परिक सम्मान के साथ आगे बढ़ने की प्रेरणा देता है। उन्होंने कहा कि विविधताओं से परिपूर्ण हमारे प्रदेश में होली का उत्सव सामाजिक एकता को और अधिक मजबूत बनाता है। राज्यपाल श्री पटेल ने प्रदेशवासियों से अपील की है कि सभी नागरिक होली का पर्व शांतिपूर्ण, सुरक्षित, सौहार्दपूर्ण और पर्यावरण-अनुकूल तरीके से मनाएं। एक-दूसरे की भावनाओं का सम्मान करते हुए लौहाकर की आत्मीय और गौरवशाली परंपराओं को सशक्त बनाने में योगदान दें।

मुख्यमंत्री ने पूर्व विधायक राव राजकुमार यादव के स्वास्थ्य की जानकारी प्राप्त की

मुख्यमंत्री डॉ. यादव कैसर अस्पताल पहुंचे



भोपाल (नप्र)। मुख्यमंत्री डॉ. मोहन यादव ने जवाहरलाल नेहरू कैसर अस्पताल एवं अनुसंधान केंद्र इंदगाह हिल्स पहुंचकर चंदेरी को पूर्व विधायक चंदेरी श्री राव राजकुमार सिंह यादव के स्वास्थ्य की जानकारी ली। मुख्यमंत्री डॉ. यादव ने पूर्व विधायक श्री यादव के परिजन से अस्पताल में भेंट की। मुख्यमंत्री डॉ. यादव ने राव राजकुमार सिंह जी का इलाज कर रहे डॉक्टर से उनके स्वास्थ्य के बारे में जानकारी प्राप्त की। मुख्यमंत्री डॉ. यादव ने कैसर अस्पताल में उपचाररत अन्य रोगियों की कुशलक्षेम भी पूछी तथा सभी के स्वास्थ्य लाभ की कामना की।

उप मुख्यमंत्री शुक्ल ने प्रदेशवासियों को दी होली की शुभकामनाएं

भोपाल (नप्र)। उप मुख्यमंत्री श्री राजेन्द्र शुक्ल ने प्रदेशवासियों को होलिका दहन और होली के पावन पर्व की हार्दिक शुभकामनाएं दी हैं। उन्होंने कहा कि होलिका दहन अत्याय और अधर्म में सत्य एवं धर्म की विजय का प्रतीक है। यह पर्व हमें नकारात्मक प्रवृत्तियों को त्यागकर सदाचार और कर्तव्य पथ पर आगे बढ़ने की प्रेरणा देता है। उन्होंने कहा कि रंगों का यह पावन उत्सव भारतीय संस्कृति की जीवंत परंपराओं का प्रतीक है, जो परिवार और समाज को एक सूत्र में बांधता है। यह पर्व आपसी प्रेम और विश्वास को सुदृढ़ करता है।

उप मुख्यमंत्री श्री शुक्ल ने सभी नागरिकों से सुरक्षित तरीके से होली मनाने की अपील की है और सभी के सुख, समृद्धि और उज्वल भविष्य की कामना की है।

मुख्यमंत्री ने पूर्व प्रदेश अध्यक्ष स्व. नंदू भैया को श्रद्धांजलि अर्पित की

भोपाल (नप्र)। मुख्यमंत्री डॉ. मोहन यादव ने कुशल संघटनकर्ता एवं पूर्व प्रदेश अध्यक्ष श्री नन्दकुमार सिंह चौहान नंदू भैया की पुण्यतिथि पर उन्हें नमन कर श्रद्धांजलि अर्पित की। मुख्यमंत्री डॉ. यादव ने कहा कि जनसेवा, प्रदेश की प्रगति और संगठन की सुदृढ़ता के लिए स्व. नंदू भैया के समर्पित प्रयास सदैव युवाओं का मार्गदर्शन करते रहेंगे।

पति ने मोबाइल चलाने से रोका, पत्नी ने दी जान

भोपाल (नप्र)। भोपाल के कजलीखेड़ा थाना इलाके में रहने वाली महिला ने दुर्घटना की दूसरी मंजिल से छलांग लगाकर सुसाइड कर लिया। सोमवार की सुबह परिजन ने बाँड़ी देखने के बाद पुलिस को सूचना दी। पति ने पुलिस को बताया कि रविवार की देर रात उसका पती से विवाद हुआ था। कुछ ही देर बाद पत्नी ने मोबाइल चलाने के लिए मांगा। उसे मोबाइल नहीं दिया और सोने चला गया। सोमवार की सुबह पत्नी की खून से लथ-पथ लाश पड़े होने की सूचना पड़ोसियों से मिली। तब पुलिस को मामले की जानकारी दी गई।

टीआई पल्लवी पांडे ने बताया कि 33 वर्षीय सोनम प्रजापति पति जितेंद्र प्रजापति देव ग्रीन सिटी कॉलोनी में रहती थी। पति उस पर चरित्र शंका करता था। इस बात को लेकर दोनों के बीच कई बार विवाद होते थे। एक महीने पहले पति ने पत्नी के मोबाइल फोन को तोड़ दिया था। वह पत्नी को किसी से भी बात करने पर एतराज करता था। मोबाइल की बात को लेकर ही रविवार की रात को पति और पत्नी के बीच विवाद हुआ था। कुछ समय बाद पत्नी ने दोबारा पति से उसका मोबाइल फोन मांगा। पति ने अपना मोबाइल फोन देने से इनकार कर दिया। इसके बाद वह सोने चला गया। पत्नी कब घर से निकली और छत से छलांग लगा दी। इसकी जानकारी उन्हें नहीं है। सुबह किसी ने पत्नी के शव को देखा और उन्हें सूचना दी।

हत्या के एंगल पर भी जांच

वहीं पुलिस घटना के बाद हत्या के एंगल सहित तमाम एंगल पर जांच कर रही है। महिला के बच्चों से भी पुलिस ने बात की है। लेकिन बच्चों ने पिता पर किसी प्रकार के आरोप नहीं लगाए हैं। उन्होंने भी बताया कि मां अंजान लोगों से कॉल पर बात करती थीं। इसी के चलते मां और पिता में विवाद होते थे।

भोपाल में 1500 से अधिक स्थानों पर होलिका दहन

गोकाष्ठ को प्राथमिकता, होली जुलूस 4 मार्च को, महाकाल मंदिर में सबसे पहले मनाई जाएगी होली

भोपाल (नप्र)। इस वर्ष भी होली पर्व को लेकर राजधानी में व्यापक तैयारियां शुरू हो गई हैं। शहर में 1500 से अधिक स्थानों पर होलिका दहन प्रस्तावित है। नगर निगम और प्रशासन की निगरानी में विभिन्न वार्डों में व्यवस्थाएं अंतिम चरण में हैं। कई इलाकों में परंपरागुनार निर्धारित मुहूर्त के अनुसार होलिका दहन किया जाएगा, जबकि प्रमुख स्थानों पर देर रात शुभ समय में अग्नि प्रज्वलित की जाएगी।

इस वर्ष भी पर्यावरण संरक्षण और गोवंश संवर्धन को ध्यान में रखते हुए गोकाष्ठ से होलिका दहन को बढ़ावा दिया जा रहा है। गोकाष्ठ संवर्धन एवं पर्यावरण संरक्षण समिति द्वारा शहर में 47 विक्रय केंद्र संचालित किए जा रहे हैं। वहीं महाकाल मंदिर में सबसे पहले होली मनाई जाएगी। सोमवार शाम को होलिका दहन के बाद महाकाल को गुलाल लगाया जाएगा।

बता दें, ज्योतिष मठ संस्थान ने हाल ही में आयोजित वेब संगोष्ठी में देश भर के पंचांगकर्ताओं और ज्योतिषियों ने सर्वसम्मति से 2 मार्च की रात में होलिका दहन और 4 मार्च को रंगोत्सव मनाने का निर्णय लिया है। संस्थान के संचालक पंडित विनोद गौतम ने बताया कि सभी पंचांगकर्ताओं और विद्वानों ने यह तय किया है कि 2 मार्च की रात 2 बजे के बाद भद्रा पुच्छकाल समाप्त होने पर होलिका दहन किया जाएगा।

3 मार्च की रात तक पूर्णिमा समाप्त होकर प्रतिपदा तिथि लग जाएगी। साथ ही उस दिन ग्रहण का सूतक प्रभावी रहेगा। शास्त्रों में ग्रहणकाल की रात को दूषित माना गया है, जिससे होलिका दहन अशुभ फल देने वाला माना जाता है।

भोपाल में एम्स-पीपुल्स यूनिवर्सिटी को उड़ाने की धमकी झूठी निकली

ई-मेल में लिखा- सायनाइड पॉइजन ब्लास्ट करेंगे, बम डिस्पोजल स्कॉड को तलाशी में कुछ नहीं मिला



भोपाल (नप्र)। भोपाल स्थित एम्स और पीपुल्स यूनिवर्सिटी को बम से उड़ाने की धमकी दी गई। धमकी भरा ई-मेल सोमवार तड़के करीब 3 बजे दोनों संस्थानों को अलग-अलग भेजा गया। इसमें लिखा था- आपके कॉलेज में सायनाइड पॉइजन वाले बम रखे गए हैं, जो दोपहर 12:15 बजे ब्लास्ट करेंगे। सुबह 11

बजे तक डॉक्टरों और स्टूडेंट्स को निकाल लें। अल्ट्रा हू अकबर।

सूचना मिलते ही संबंधित थाणों की पुलिस, बम और डॉंग स्क्वाड के साथ मौके पर पहुंची और सर्चिंग शुरू की। एम्स में बागसेवनिया थाने के टीआई अमित सोनी और उनकी टीम ने तलाशी अभियान चलाया। वहीं,

पीपुल्स यूनिवर्सिटी में निशालतपुर टीआई मनोज पट्टवा सहित थाना स्टाफ ने सर्च ऑपरेशन किया। बम डिस्पोजल और डॉंग स्कॉड भी मौके पर पहुंचे। लेकिन कहीं कोई सदिध वस्तु नहीं मिली।

साइबर सेल ई-मेल भेजने वाले की तलाश में जुटी

पुलिस ने ई-मेल आईडी और आईपी एड्रेस के आधार पर जांच शुरू कर दी है। साइबर सेल को भी मामले में शामिल किया गया है। अधिकारियों के अनुसार, जल्द ही धमकी देने वाले की पहचान कर ली जाएगी।

19 फरवरी को भी मिली थी विस्फोट की धमकी

इससे पहले 19 फरवरी को भी पीपुल्स मेडिकल कॉलेज को ई-मेल के माध्यम से बम से उड़ाने की धमकी मिली थी। उस समय भी पुलिस और बम स्कॉड ने जांच अभियान चलाया था। हालांकि, परिसर में कुछ भी सदिध नहीं मिला था।

फाल्गुन शुक्ल पूर्णिमा पर चंद्र ग्रहण

2007 और 1979 के बाद फिर बना संयोग, त्रि-ग्रहण से विश्व में तनाव और प्राकृतिक हलचल की आशंका

भोपाल (नप्र)। फाल्गुन शुक्ल पूर्णिमा यानी होली पर इस बार चंद्र ग्रहण का दुर्लभ संयोग बन रहा है। ज्योतिष मठ संस्थान भोपाल के ज्योतिषाचार्य पंडित विनोद गौतम के अनुसार इससे पहले 3 मार्च 2007 और 13 मार्च 1979 को होली पर चंद्र ग्रहण लगा था। अब 3 मार्च 2026 को एक बार फिर होली की पूर्णिमा पर ग्रहण पड़ रहा है। इसके बाद 25 मार्च 2043 को होली पर ग्रस्तोदय चंद्र ग्रहण का योग बनेगा।

धुड़ेनी और चल समारोह पर असर की संभावना- पंडित गौतम का कहना है कि होली पर लगने वाला ग्रहण धुड़ेनी और चल समारोह को प्रभावित करता है। ग्रहण और सूतक के बीच में मंदिरों के पट बंद रहते हैं, ऐसे में देव प्रतिमाओं पर पहली राख, रंग और गुलाल अर्पित नहीं हो पाता। इसी कारण होलिका उत्सव की शुरुआत ग्रहण समाप्ति के बाद ही मानी जाती है और कई स्थानों पर रंगोत्सव अगले दिन मनाया जाता है।

एक माह में तीन ग्रहण से 'त्रि-ग्रहण योग'

ज्योतिषाचार्य के मुताबिक लगातार तीन ग्रहण पड़ने से 'त्रि ग्रहण योग' बनता है, जिसे दुर्लभ माना जाता है। 17 फरवरी को एक ग्रहण लग चुका है, 3 मार्च को चंद्र ग्रहण है और 19 मार्च को आंशिक सूर्य ग्रहण पड़ेगा। एक माह में तीन ग्रहण को उन्होंने 'खरों की घंटी' बताया है। उनका दावा है कि भले ही ग्रहण कहीं भी दृश्य हो, उसका प्रभाव प्राकृतिक वातावरण पर पड़ता है और भूकंप जैसी स्थितियां बन सकती हैं।

सपा प्रदेशाध्यक्ष बोले- छतरपुर में 30 हजार करोड़ का ग्रेनाइट घोटाला

भोपाल में कहा- हाईकोर्ट के ऑर्डर के बाद भी अफसर खनन कारोबारी को बचाने में लगे

भोपाल (नप्र)। समाजवादी पार्टी के प्रदेश अध्यक्ष डॉ. मनोज यादव ने छतरपुर जिले में कथित अवैध ग्रेनाइट खनन, राजस्व हेराफेरी और भ्रष्टाचार से जुड़े मामले में सरकार को सतर्क जांच कराने की मांग की है। सपा प्रदेश अध्यक्ष ने कहा इस मामले में खनन करने वाली कंपनी से वसूली के लिए आदेश दिए गए थे, इसके बावजूद कंपनी को अफसर बचाने में जुटे हैं। भोपाल में सपा प्रदेश कार्यालय में प्रेस कॉन्फ्रेंस कर डॉ. मनोज यादव ने कहा- इस अवैध ग्रेनाइट खनन, राजस्व हेराफेरी और भ्रष्टाचार के आरोपों से जुड़े मामले में मध्य प्रदेश हाईकोर्ट, जबलपुर ने जनहित याचिका पर संज्ञान



लेते हुए राज्य सरकार और संबंधित विभागों से जवाब तलब किया है। याचिका

में 1997 से चल रहे अवैध खनन से 30 हजार करोड़ रुपये से ज्यादा की संभावित

राजस्व हानि का आरोप लगाया गया है। कोर्ट ने मामले को गंभीर मानते हुए विस्तृत तथ्यात्मक रिपोर्ट पेश करने को कहा है। भैया के सरपंच और स्थानीय पत्रकार ने लगाई हाईकोर्ट में याचिका- यह जनहित याचिका क्रमांक 41873/2025 ग्राम पंचायत भैया (छतरपुर) के सरपंच शिवराम दीक्षित और पत्रकार दिलीप सिंह भदौरिया ने दायर की है। याचिका में विनोद खेड़िया और उसकी कंपनी किसान मिनरल्स प्रॉलवेट लिमिटेड पर भी ग्राम मड़वा, सिलपतपुरा सहित अन्य क्षेत्रों में 28 सालों से अवैध खनन करने का आरोप लगाया गया है।

एमपी में होली पर गर्मी पंचमी पर बारिश

निमाड़ में पारा 35 डिग्री पार, 2-4 डिग्री और बढ़ेगा ; नए सिस्टम से बारिश की संभावना



भोपाल (नप्र)। मार्च के पहले ही दिन से मध्य प्रदेश तप रहा है। निमाड़ यानी, इंदौर संभाग के खरगोन में पारा 35.2 डिग्री सेल्सियस पहुंच गया। वहीं, भोपाल, इंदौर, ग्वालियर, उज्जैन-जबलपुर भी गर्म रहे। मौसम विभाग ने अगले 4 दिनों के अंदर दिनों के पारे में 2 से 4 डिग्री की बढ़ोतरी के आसार बताए हैं। मौसम विभाग के अनुसार, 4 मार्च को नया सिस्टम एक्टिव हो रहा है। इस वजह से रंगपंचमी या इससे पहले प्रदेश के कई जिलों में बारिश होने के आसार हैं।

पंचमढ़ी को छोड़ प्रदेश के सभी शहरों में अधिकतम तापमान 30 डिग्री या इससे ज्यादा ही रहा। मौसम विभाग के अनुसार, मार्च से मई के बीच पूरे प्रदेश में सामान्य से अधिक तापमान रहने की संभावना है। दिन के साथ रात के तापमान

में भी बढ़ोतरी होगी। मार्च से ही असर बढ़ेगा। हालांकि, हीट वेव का असर अप्रैल-मई में ही ज्यादा रहेगा।

मार्च के पहले दिन रविवार को प्रदेश में मौसम साफ रहा। तेज धूप निकलने की वजह से तापमान में बढ़ोतरी हुई। धार, गुना, ग्वालियर, खंडवा, खरगोन, श्यापुर, खजुराहो, मंडला, नरसिंहपुर, सतना, सिवनी में तापमान 33 डिग्री से ज्यादा दर्ज किया गया।

इससे पहले शनिवार-रविवार को रात में तापमान 19 डिग्री तक पहुंच गया। जबलपुर में 19.3 डिग्री, सतना में 18.2 डिग्री रहा। वहीं, धार, नर्मदापुरम, श्यापुर, छिंदवाड़ा, मंडला, नरसिंहपुर, सागर, सिवनी, टीकमगढ़, उमरिया और मलाजखंड में तापमान 17 डिग्री से ज्यादा दर्ज किया गया।

लोक संस्कृति के सम्मान के प्रकटीकरण के लिए भगोरिया पर्व पर बड़वानी में कृषि कैबिनेट : मुख्यमंत्री

मुख्यमंत्री ने प्रदेशवासियों को दी बसंत और रंगों के पर्व होली की मंगलकामनाएं

भोपाल (नप्र)। मुख्यमंत्री डॉ. मोहन यादव ने प्रदेशवासियों को होली पर्व की मंगलकामनाएं देते हुए कहा कि ईश्वर से प्रार्थना की कि बसंत और रंगों का यह उत्सव सभी के लिए शुभ और कल्याणकारी हो। उन्होंने कहा कि आज भगोरिया पर्व का भी आखिरी भगोरिया है। राज्य सरकार वर्ष 2026 को किसान कल्याण वर्ष के रूप में मना रही है। पर्व के समय जनजातीय भाई बहनों के साथ रहने और लोक संस्कृति के सम्मान के प्रकटीकरण के लिये पहली कृषि कैबिनेट बड़वानी में सोमवार को आयोजित की गई है। यह प्रधानमंत्री श्री नरेन्द्र मोदी के नेतृत्व में किसानों के विकास के लिए हमारी प्रतिबद्धता का प्रतीक है। प्रधानमंत्री श्री मोदी के नेतृत्व में

किसानों सहित युवा, महिला, गरीब, सभी के कल्याण के लिए गतिविधियां संचालित हैं। राज्य सरकार ने किसान कल्याण के लिए अनेक योजनाएं संचालित की हैं। फसल की सही कीमत सुनिश्चित करने के लिए भावार्थ योजना में अब सरसों को भी शामिल किया जा रहा है। उड़द प्रोत्साहन योजना के अंतर्गत अब किसानों को उड़द पर 600 रुपये प्रति क्विंटल का बोनस दिया जाएगा। मध्यप्रदेश दलहन-तिलहन सहित सभी कृषि उत्पादों में एक प्रकार से देश का फूड बास्केट है। राज्य सरकार का प्रयास है कि प्रदेश कृषि और उससे जुड़े सभी क्षेत्रों में निरंतर उन्नति करें।

मुख्यमंत्री डॉ. यादव ने कहा कि यह विद्यार्थियों के लिए परीक्षा का

समय है, जो उनके लिए विशेष महत्व का है। मुख्यमंत्री डॉ. यादव ने विद्यार्थियों से तनावमुक्त रहते हुए होली पर्व का आनंद लेने और परीक्षा सहित अपने सभी कर्तव्यों का जिम्मेदारीपूर्वक निर्वहन करने का आह्वान किया। मुख्यमंत्री डॉ. यादव ने मध्यपूर्व की वर्तमान क्षेत्रीय स्थिति के संबंध में कहा कि प्रदेश के कई नागरिक इन देशों में हैं। प्रधानमंत्री श्री मोदी के नेतृत्व में हमारा प्रयास है कि किसी भी नागरिक को कष्ट नहीं हो। मुख्यमंत्री डॉ. यादव ने बताया कि उन्होंने मध्यपूर्व के देशों में रह रहे प्रदेश के कई परिवारों से दूरभाष पर बात की है। राज्य सरकार इन परिवारों के साथ है।

बाथरूम में लगा गीजर फटा तो उड़ गई मकान की छत, खिड़कियों में लगे शीशा चकनाचूर

आगर मालवा (नप्र)। नगर के पुराने बस स्टैंड क्षेत्र में स्थित एक डबल मंजिला मकान में गीजर विस्फोट हुआ है। धमके से पूरा इलाका दहल उठा है। यह घटना डॉ. जयप्रकाश सोनी के निजी मकान में हुई। जिसकी तेज आवाज दूर-दूर तक सुनाई दी। साथ ही घर के मकान की छत उड़ गई है।

घरों से बाहर निकले लोग

कर आसपास के लोग घरों से बाहर निकल आए और कुछ देर के लिए अफरा-तफरी का माहौल बन गया। धमके की तीव्रता इतनी अधिक थी कि मकान की अंदरूनी और बाहरी दीवारों में दरारें पड़ गईं। साथ ही छत का एक हिस्सा भरभराकर नीचे गिर गया। घर के अंदर लगा एसी, सीमेंट की बनी पानी की टंकी, कमरों में किया गया पीओपी कार्य, लकड़ी का फर्नीचर और गैलरी के कांच पूरी तरह क्षतिग्रस्त हो गए।

संपादकीय

तीसरे विश्वयुद्ध के बादल

अमेरिका, इजराइल और ईरान के बीच युद्ध जल्दी नहीं थमा तो इसके भयावह तीसरे विश्वयुद्ध में बदलने में ज्यादा देर नहीं है। क्योंकि यह लड़ाई ईरान बनाम 11 देशों में तो शुरू हो ही चुकी है। अब तीन यूरोपीय देशों ने भी लड़ाई में अमेरिका का साथ देने का ऐलान कर दिया है। दूसरी तरफ ईरान ने अपने सुप्रीम लीडर अयातुल्लाह खोमेनेई और 28 टॉप लीडर के खाले का बदला लेने का ऐलान कर अमेरिका, इजराइल सहित मध्य पूर्व के उन अरब देशों पर भी हमले शुरू कर दिया है, जिनके यहां अमेरिका या दूसरे देशों के सैनिक अड़े हैं। यानी इतकाम की आग में जल रहा ईरान अब युद्ध को ज्यादा से ज्यादा देशों तक फैलाना चाहता है। उसकी रणनीति साफ है कि वह दूसरे देशों पर हमले कर अमेरिका और इजराइल पर हमला रोकने के लिए दबाव बनाना चाहता है। यह रणनीति फिलहाल तो सफल होती दिखाई दे रही है। क्योंकि जिन अरब देशों में अमेरिका के सैनिक अड़े हैं, उन देशों की रक्षा में अमेरिका नाकाम रहा है। इससे जहां विश्व में मुस्लिम जगत शिया और सुन्नी में फिर से बंट गया है, वहीं यह संदेश भी जा रहा है कि अमेरिका इन देशों की प्रभावी रक्षा करने में या तो असमर्थ है या फिर उसे अपनी ही ज्यादा चिंता है। ऐसे में जल्द ही विश्व में नए भू राजनीतिक समीकरण होते दिखाई पड़ सकते हैं। खासकर वो 6 अरब देश सबसे ज्यादा चिंतित हैं, जो अपनी रक्षा के लिए पूरी तरह से अमेरिका पर ही निर्भर हैं और जिन्हें इस बात की कतई उम्मीद नहीं थी कि ईरान उन्हें अपने कोप का निशाना बनाएगा। ईरान उन पर ड्रेन और मिसाइल हमले कर यह जताना चाहता है कि वो चाहे तो इन अरबों की सम्पन्ता को एक झटके में खत्म कर सकता है। दूसरे, ईरान की रणनीति यह भी है कि मध्य पूर्व के इन देशों की आयल रिफाइनरीज को नष्ट कर उनकी दौलत की जड़ को ही खत्म कर दिया जाए। सऊदी अरब में दुनिया की सबसे बड़ी तेल कंपनी अरामको पर ईरान का ताजा हमला इसी बात की निशानी है। सऊदी सहित अन्य आधा दर्जन देशों की आर्थिकी का मूल आधार तेल ही है। यदि तेल भंडार ही खत्म हो गए तो उनके पास आय का कोई दूसरा बड़ा साधन नहीं है। इस संग्राम में अब यूरोपीय देशों का शामिल होना इस बात का इशारा है कि पानी सिर से गुजर चुका है। ये तमाम देश मिलकर ईरान पर हमलाकर वहां की कट्टरपंथी सरकार को खत्म करने की कोशिश करेंगे। हालांकि वह रणनीति कितनी सफल होगी, कहना मुश्किल है। इस वक्त ईरान के साथ रशिया, चीन और उत्तर कोरिया है। अगर ईरान पर हमले नहीं रुके तो वह उत्तर कोरिया से परमाणु हथियार लेकर उनका उपयोग भी कर सकता है। ऐसा हुआ तो दुनिया को खत्म होने में वक्त नहीं लगेगा। इस बीच अमेरिकी राष्ट्रपति डोनाल्ड ट्रंप ने दावा किया था कि ईरान का नया नेतृत्व बातचीत के लिए तैयार है, लेकिन ईरानी नेतृत्व ने साफ कर दिया है कि वो बात नहीं करेगा। इस बीच भारत ने पूरा विवाद आपसी बातचीत से हल कर का सुझाव दिया है। हालांकि इस पूरे प्रकरण में भारत की भूमिका न तीन में न तेरा में की है। इस पूरे घटनाक्रम के असली हीरो इजराइल के प्रधानमंत्री नेतन्याहु है, जिन्होंने अमेरिकी राष्ट्रपति डोनाल्ड ट्रंप को ईरान पर हमले के लिए तैयार किया। भारत के सामने संकट यह है कि युद्ध के कारण बाजार में तेल की कीमतें बढ़नी शुरू हो गईं और सोना फिर आसमान छूने लगा है। युद्ध जल्द न रुका तो भारत में वस्तुओं के दाम बढ़ने लगेंगे। और जन असंतोष बढ़ेगा।

नजरिया

नृपेन्द्र अभिषेक नृप

लेखक स्तंभकार हैं।



होली केवल रंगों से खेलने का उत्सव नहीं, बल्कि जीवन को समझने और स्वीकार करने की एक गहरी सांस्कृतिक दृष्टि है। यह पर्व हमें याद दिलाता है कि मनुष्य का अस्तित्व केवल तर्कों और व्यवस्था से नहीं, बल्कि भावनाओं, विरोधों और संवेदनाओं के रंगों से निर्मित होता है। जब समाज विचारों की कठोरता, संबंधों की दूरी और संवेदनहीनता के कारण रंगहीन हो जाता है, तब होली जीवन में उल्लास, समरसता और मानवीय ऊष्मा का संचार करती है। रंगों के माध्यम से यह पर्व जीवन के द्रढ़ सुख-दुःख, प्रेम-विरोध, आशा-निराशा को स्वीकार करने की कला सिखाता है और हमें स्मरण कराता है कि जीवन की सुंदरता उसके विविध रंगों में ही निहित है।

यह उत्सव हमें बताता है कि रंग केवल बाहरी सजावट नहीं, बल्कि मनुष्य की चेतना, स्मृतियों और संबंधों का विस्तार है। वसंत के आगमन के साथ मनुष्य के भीतर जमी शीतल उदासियों को पिघलाने का काम होली करती है। जब समाज किसी न किसी कारण से धूसर हो चला हो, संवेदनाओं की थकान, संबंधों की टूटन, या विचारों की कटुता से तब होली जीवन में रंग भरने का साहसिक प्रस्ताव लेकर आती है। यही कारण है कि होली का उत्सव केवल हँसी-खुशी का आयोजन नहीं, बल्कि एक गहन दार्शनिक अनुभव भी है। रंगों का दर्शन भारतीय संस्कृति में अत्यंत प्राचीन और गहन है। यहाँ रंग केवल दृश्य अनुभूति नहीं, बल्कि भाव, गुण और चेतना के प्रतीक हैं। लाल रंग ऊर्जा, प्रेम और संघर्ष का संकेत देता है, पीला ज्ञान और वैराग्य का, हरा जीवन और आशा का, और नीला गहराई व अंत का। होली इन सभी रंगों को एक साथ उछाल देती है, मानो जीवन के सभी भावों को स्वीकार करने की शिक्षा दे रही हो। यह स्वीकार्यता ही जीवन-दर्शन का मूल है कि जीवन केवल सुख या केवल दुःख नहीं, बल्कि दोनों का समन्वय है।

होली का एक प्रमुख आयाम जीवन का द्रढ़ है। द्रढ़ अर्थात् विरोधों का सह-अस्तित्व। सुख और दुःख, प्रेम और घृणा, जीत और हार- ये सभी जीवन के अनिवार्य रंग हैं। होली में जब लोग एक-दूसरे पर रंग डालते हैं, तो वे अनजाने ही इस द्रढ़ को स्वीकार कर लेते हैं। कोई नहीं पूछता कि कौन अमीर है, कौन गरीब, कौन उच्च है, कौन निम्न। रंग सभी भेदों को ढक लेते हैं। यह क्षणिक



समानता हमें याद दिलाती है कि समाज द्वारा खींची गई रेखाएँ स्थायी नहीं, बल्कि मनुष्य द्वारा निर्मित हैं। रंगहीन समाज की अवधारणा आज के समय में अत्यंत प्रासंगिक है। आधुनिक जीवन की तेज रफ्तार, प्रतिस्पर्धा, तकनीकी निर्भरता और आत्मकेन्द्रित सोच ने समाज को भीतर से फीका कर दिया है। लोग जुड़े तो हैं, पर संवादाहीन हैं; साथ रहते हैं, पर संवेदनाहीन। ऐसे समाज में होली एक प्रतिरोध का पर्व बन जाती है। यह हमें बाहर निकलकर एक-दूसरे को छूने, हँसने और क्षमा करने का अवसर देती है। रंगहीनता के विरुद्ध रंगों का यह उत्सव एक सांस्कृतिक विद्रोह जैसा है।

होली की पौराणिक कथा होलिका दहन भी गहरे प्रतीकवाद से भरी है। यह कथा केवल बुराई पर

अच्छाई की जीत नहीं, बल्कि अहंकार के दहन और विश्वास की रक्षा की कथा है। होलिका का जलना और प्रह्लाद का बचना इस बात का संकेत है कि सत्ता, बल और छल अंततः सत्य और आस्था के सामने टिक नहीं पाते। दहन की अग्नि हमारे भीतर के भय, क्रोध और द्वेष को जलाने का आह्वान करती है, ताकि अगले दिन रंगों के साथ नया जीवन आरंभ हो सके। होली का सामाजिक

पक्ष भी अत्यंत महत्वपूर्ण है। यह पर्व सामूहिकता का उत्सव है। गाँव की गलियों से लेकर महानगरों की छतों तक, लोग एक-दूसरे के करीब आते हैं। पुराने गिले-शिकवे मिटते हैं, नए संबंध बनते हैं। 'बुरा न मानो, होली है' केवल एक वाक्य नहीं, बल्कि क्षमा और उदारता का सामाजिक मंत्र है। यह वाक्य हमें यह सिखाता है कि जीवन में हर बात को गंभीरता से लेने की आवश्यकता नहीं; कभी-कभी हँसकर आगे बढ़ जाना भी बुद्धिमान है।

रंगों का यह उत्सव स्त्री-पुरुष, बालक-वृद्ध, सभी को समान रूप से शामिल करता है। बच्चों के लिए होली शुद्ध आनंद है, युवाओं के लिए उत्साह, और वृद्धों के लिए स्मृतियों की पुनरावृत्ति।

इस प्रकार होली समय की सीमाओं को भी तोड़ती है। यह अतीत, वर्तमान और भविष्य को एक ही रंगीन क्षण में समेट लेती है। आज जब समाज में तनाव, अवसाद और अलगाव बढ़ रहा है, तब होली का मनोवैज्ञानिक महत्व और भी बढ़ जाता है। रंग खेलना केवल बाहरी क्रिया नहीं, बल्कि आंतरिक मुक्ति की प्रक्रिया है। यह हमें अपने भीतर जमी कठोरताओं को ढीला करने का अवसर देती है। हँसी, गीत और नृत्य मन को हल्का करते हैं। वैज्ञानिक दृष्टि से भी यह सामूहिक आनंद तनाव को कम करता है और सकारात्मक भावनाओं को बढ़ाता है।

हालाँकि, आधुनिक समय में होली के सामने चुनौतियाँ भी हैं। रासायनिक रंग, जल का अपव्यय और जबरदस्ती के व्यवहार ने इस पर्व की आत्मा को कहीं न कहीं चोट पहुँचाई है। यदि होली जीवन को रंगीन बनाने का पर्व है, तो उसे जीवन के प्रति जिम्मेदार भी होना चाहिए। प्राकृतिक रंगों का प्रयोग, सहमति का सम्मान और पर्यावरण के प्रति संवेदनशीलता- ये सभी होली के आधुनिक प्रतीकवाद का हिस्सा बनने चाहिए। होली हमें यह भी सिखाती है कि रंग स्थायी नहीं होते। शाम होते-होते रंग धुल जाते हैं, चेहरे फिर अपने मूल रूप में लौट आते हैं। यह अस्थायित्व जीवन का सबसे बड़ा सत्य है। जो आज है, वह कल नहीं रहेगा। इसलिए अहंकार, वैमनस्य और कठोरता को ढोने का कोई अर्थ नहीं। रंगों की तरह जीवन भी बहता है, बदलता है। इसे थामने की कोशिश में हम केवल थकते हैं, जी नहीं पाते।

होली जीवन को पूरे मन से स्वीकार करने का पर्व है। यह हमें बताती है कि रंगहीनता कोई नियति नहीं, बल्कि एक स्थिति है, जिसे बदला जा सकता है। यदि समाज फीका लगने लगे, तो दौष केवल बाहरी परिस्थितियों का नहीं, बल्कि हमारे भीतर के सूखेपन का भी है। होली हमें भीतर झाँकने और अपने मन में रंग भरने का निमंत्रण देती है। होली रंगों का उत्सव भर नहीं, बल्कि जीवन-दर्शन का जीवंत पाठ है। यह द्रढ़ों को स्वीकार करना सिखाती है, भेदों को मिटाने का साहस देती है और रंगहीन समाज में मानवीय संवेदनाओं के रंग घोल देती है। जब हम होली के रंगों में सराबोर होते हैं, तब वास्तव में हम जीवन को उसकी पूरी विविधता के साथ गले लगाते हैं और शायद यही होली का सबसे गहरा प्रतीकवाद है।

होली : राक्षसी शक्तियों के दहन का पर्व

पर्व

प्रमोद भार्गव

लेखक वरिष्ठ पत्रकार हैं।



होली एक प्राचीन त्योहार है। पौराणिक कथाओं के अनुसार मुख्य रूप से यह बुराई पर अच्छाई की विजय का पर्व है। भारत और चीन में इसे, इसी परिप्रेक्ष्य में मनाने की परंपरा है। आज इस पर्व को मूल-अर्थों में मानना ज्यादा प्रासंगिक है। क्योंकि नैतिकता-अनीतिकता के सभी मानदण्ड खोटे होते जा रहे हैं। समाज में जिसकी लाठी, उसकी धंस का कानून प्रभावी बढ़ता जा रहा है। साधन और साध्य का अंतर खत्म हो रहा है। गलत साधनों से कमाई संपत्ति और बाहुबल का बोलबाला हर जगह बढ़ रहा है। ऐसी राक्षसी शक्तियों के समक्ष, निर्वचक मसलन कानूनी ताकतें बौनी साबित हो रही हैं। हिंसा और आतंक से भयभीत वातावरण में हम भयमुक्त होकर नहीं जी पा रहे हैं। दुनिया के इसी संक्रमण काल में होलिका को मिले वरदान आग में न जलने की कथा की अपनी प्रासंगिकता है। क्योंकि अंततः बुराई का जलना और अत्याचारी व दुराचारी ताकतों का ढहना तय है।

सम्राट हिरण्यकश्यप की बहन होलिका को आग में न जलने का वरदान था अथवा हम कह सकते हैं, उसके पास कोई ऐसी वैज्ञानिक तकनीक थी, जिसे प्रयोग में लाकर वह अग्नि में प्रवेश करने के बावजूद नहीं जलती थी। लेकिन जब वह अपने भतीजे प्रह्लाद का अंत करने की क्रूर मानसिकता के साथ उसे गोद में लेकर प्रज्वलित अग्नि में प्रविष्ट हुई, तो प्रह्लाद तो बच गए, किंतु होलिका जल कर मर गई। उसे मिला वरदान काम नहीं आया। क्योंकि वह असत्य और अनाचार की

आसुरी शक्ति में बदल गई थी। वह अहंकारी भाई के दुराचारों में भागीदार हो गई थी। इस लिहाज से कोई स्त्री नहीं बल्कि दुष्ट और दानवी प्रवृत्तियों का साथ देने वाली एक बुराई जलकर खाक हुई थी। लेकिन इस बुराई का नाश तब हुआ, जब नैतिक साहस का परिचय देते हुए एक अबोध बालक अन्याय और उल्टी-ऊँट के

विरोध में दृढ़ता से खड़ा हुआ। इसी कथा से मिलती-जुलती चीन में एक कथा प्रचलित है, जो होली पर्व मनाने का कारण बनी है। चीन में भी इस दिन पानी में रंग घोलकर लोगों को बहुरंग से भिगोया जाता है। चीनी कथा भारतीय कथा से भिन्न जरूर है, लेकिन आखिर में वह भी बुराई पर अच्छाई की विजय का प्रतीक है। चीन में होली का नाम है, 'फोशेई च्ये' अर्थात् रंग और पानी से सराबोर होने का पर्व। यह त्योहार चीन के युवानों जाति की अल्पसंख्यक 'ताएं' नामक जाति का मुख्य त्योहार माना जाता है। इसे वे नए वर्ष की शुरुआत के रूप में भी मनाते हैं।

इस पर्व से जुड़ी कहानी है कि प्राचीन समय में एक दुर्दांत अग्नि-राक्षस ने 'चिंगा ह्यु' नाम के गांव की उपजाऊ कृषि भूमि पर कब्जा कर लिया। राक्षस विलासी और भोगी प्रवृत्ति का था। उसकी छह सुंदर पत्नियाँ थीं। इसके बाद भी उसने चिंगा ह्यु गांव की ही एक खूबसूरत युवती का अपहरण करके उसे सातवों पत्नी बना लिया। यह लड़की सुंदर होने के साथ वाक्पटु और बुद्धिमति थी। उसने अपने रूप-जाल के मोहपाश में राक्षस को ऐसा बांधा कि उससे उसी की मृत्यु का रहस्य जान लिया।

राज यह था कि यदि राक्षस की गर्दन से उसके लंबे-लंबे बाल लपेट दिए जाएं तो वह मृत्यु का प्राप्त हो जाएगा। एक दिन अनुकूल अवसर पाकर युवती ने ऐसा ही किया। राक्षस को गर्दन उसी के बालों से पेशा भी बांध दी। इन्हीं बालों से उसकी

गर्दन काटकर धड़ से अलग कर दी। लेकिन वह अग्नि-राक्षस था, इसलिए गर्दन कटते ही उसके सिर में आग प्रज्वलित हो उठी और सिर धरती पर लुढ़कने लगा। यह सिर लुढ़कता हुआ जहाँ-जहाँ से गुजरता वहाँ-वहाँ आग प्रज्वलित हो उठती। इस समय साहसी और बुद्धिमान लड़की ने हिम्मत से काम लिया और ग्रामीणों को मदद लेकर पानी से आग बुझाने में जुट गईं। आखिरकार बार-बार प्रज्वलित हो जाने वाली अग्नि का क्षरण हुआ और धरती पर लगने वाली आग भी बुझ गई। इस राक्षसी आतंक के अंत की खुशी में ताएँ जाति के लोग आग बुझाने के लिए जिस पानी का उपयोग कर रहे थे, उसे एक-दूसरे पर उड़ेल कर झूमने लगे। और फिर हर साल इस दिन होली मनाने का सिलसिला चल निकला।

ये दोनों प्राचीन कथाएँ हमें राक्षसी ताकतों से लड़ने की प्रेरणा देती हैं। हालाँकि आज प्रतीक बदल गए हैं। मानदंड बदल गए हैं। पूंजीवादी शोषण का चक्र भ्रमण्डलीय हो गया है। आज समाज में सत्ता की कमान संभालने वाले संपत्ति और प्राकृतिक संपदा का अमर्यादित केंद्रकरण और दोहन करने में लगे हैं। यह पक्षपात केवल राजनीतिक व आर्थिक क्षेत्रों तक ही सीमित नहीं रह गया है, इसका विस्तार धार्मिक, सांस्कृतिक, प्रशासनिक क्षेत्रों में भी है। नतीजतन हम सरकारी कार्यालय में हों, किसी औद्योगिक कंपनी की चमचमती बुद्धिमंजला इमारत में हों अथवा किसी भी धर्म-परिसर में हों, ऐसा आभास जरूर होता है कि हम अंततः लूट-तंत्र के षड्यंत्रों के बीच खड़े हैं। जाहिर है, शासक वर्ग लोकहित के दावे चाहे जितने करे, अंततः उनका सामंती चित्र ही उभरकर समाज में विस्तारित हो रहा है। आम आदमी पर शोषण का शिकंजा कसता जा रहा है। आर्थिक उदारीकरण न तो समावेशी विकास का आधार बन पाया और न ही अन्याय से मुक्ति का उपाय साबित हुआ ? इसके उलट उसे अंतरराष्ट्रीय

पूंजीवाद से जोड़कर व्यक्ति को अपनी सनातन ज्ञान परंपराओं से काटने का कुचक्र चला और जो ग्रामीण समाज लघु उद्योगों में स्वयं के उत्पादन की प्रक्रिया से जुड़ था, उसे नगरीय व्यवस्था का घर्लू नैकर बना दिया। जाहिर है, शासक दल लोक को हारिष्ये पर डालकर लोकहित का अनुरण गढ़ने में लगे हैं। लोक का विश्वास तोड़ कर लोकवादी या जनवादी कैसे हुआ जा सकता है ?

हकीकत तो यह है कि कथनी और करनी के भेद सार्वजनिक होने लगे हैं। जिस शासन-प्रशासन तंत्र को राष्ट्रीय व संवैधानिक आदर्शों के अनुरूप ढालने की जरूरत थी, वे संहिताओं और आदर्शों को खंडित करके उनकी परिभाषाएँ अपनी राजनीतिक व अर्थ लक्ष्यों के अनुरण गढ़ने में लगे हैं। बाजार को मजबूत बनाने के लिए विधेयक लाए जा रहे हैं। परिवार को व्यक्तिगत इकाई मानकर और स्त्री शरीर को केवल देह मानकर कौटुम्बिक व्यवस्था को खंडित और स्त्री-देह को भोग का उपाय बनाने के प्रपंच किए जा रहे हैं।

दरअसल बाजारवादी ताकतें शोषण के जिस दुकर्म को लेकर आ रही हैं, उससे केवल नैतिक साहस से ही निपटा जा सकता है। इन शक्तियों की मंशा है कि भारतीयों को संजीवनी देने वाली नैतिकता के तकाजे को नष्ट-भ्रष्ट कर दिया जाए। इसलिए निजी नैतिकता को अनीतिकता में बदलने के नीतिगत उपाय हो रहे हैं। जब कि नैतिक मूल्यों का वास्तविक उद्देश्य मानव जीवन को पतन के मार्ग से दूर रखते हुए उसे उदात्त बनाना है। यही कारण रहा है कि जब होलिका सत्य, न्याय और नैतिक बल के प्रतीक प्रह्लाद को भस्मीभूत करने के लिए आगे आई तो वह खुद जलकर राख हो गई। उसकी वरदान रूपी तकनीक उसके काम नहीं आई। क्योंकि उसने वरदान की पवित्रता को नष्ट किया था। वह शासक दल के शोषण चक्र में सखीदार हो गई थी। चीनी राक्षस का भी यही हथ्र युवती के एकांगी साहस ने किया।

पार्लट में जा कर हसीन हो जाती हैं शिकायतें

कटाक्ष

जवाहर चौधरी

लेखक व्यंग्यकार हैं।



जो नहीं जानते हैं वो जान लें कि हम राजनीतिक टेक्नोलोजी से समृद्ध हैं। जो कुछ भी ब्लेक एंड व्हाइट था अब रंगीन हो चुका है। रंग सारे ऐब छुपा लेते हैं। शिकायतें ब्यूटी पार्लर में जा कर हसीन हो जाती हैं। पहले बदनाम थी अब रंगबाजी सफलता है। दुर्घटना के बाद सड़क पर पड़े घायल का रंगीन विडियो कमाई करता है। पुरानी सोच ने होली को गरीबों का त्योहार मान रखा था। जब दुनिया करोड़ों भारतीयों को होली खेलते देखती थी तो माना जाता था कि भारत में गरीबी बहुत है। अब तय किया गया है कि होली की ब्रांडिंग अमीरों के त्योहार के रूप में की जाएगी। टीवी मिडिया को कह दिया गया है कि बड़े बड़े उद्योगपतियों, व्यापारियों, दलालों, फिल्म स्टारों, सम्मानित घूसखोरों, जेल में बंद संतों वगैरह को मस्त होली खेलते दिखाएँ। बैंकों को भी निर्देश दे दिए हैं कि वे करोड़ों के रंग-लोन इन्हें दानाद दें, ताकि इस तबके की रंगबाजी को सम्मानजनक उड़ान मिले। होली के जरिये विदेशों में हमारी छबि 'रिच' होना चाहिए। राजनीती में छायाचित्र ही छबि है और छबि ही सफलता है।

होली के त्योहार में एक दूसरे पर कीचड़ डालने और गोबर में घसीटने की सनातन परंपरा है। इसे उचित गरिमा प्रदान की जाएगी। इस काम के लिए छबि मैनेजरों ने देशभर की छोटी बड़ी पार्टियों को छबि निर्माण के लिए साथ आने को कहा है। इस मामले में पार्टियों का प्रदर्शन पूरे साल अच्छा रहता है। खेलकूद बंद है, स्कूलों में खेल के मैदान खाली पड़े हैं। सप्ताह भर पहले वहां गाय भैंसें बांध दी जाएँगी ताकि शुद्ध, विश्वसनीय और ताजा गोबर सभी पार्टियों को उपलब्ध हो सके। गौ-मूत्र और भैं(स)-मूत्र के कारण

आर्गेनिक कीचड़ भी वहाँ तैयार हो जायेगा। सारी पार्टियाँ जब गोबर कीचड़ में सन जाएँगी तो किसी की अलग पहचान नहीं रहेगी। दुनिया लोकतंत्र की इस खूबसूरती को फटी आँखों से देखेगी। हम कह सकेगे मतभेदों के बावजूद सारे दल एकरंग हैं। राजनीतिक एकता को प्रमाणित करने का इससे शानदार मौका दूसरा नहीं होगा।

ज्यादा सोचने से चिंता को अवसर मिलता है और चिंतित लोग सिस्टम को घूरने लगते हैं। होली मस्ती और गले मिलने का त्योहार है। नशे से आदमी की सोच-समझ, विचार व विचारधारा, चेतना वगैरह सब स्थगित हो जाते हैं। ज्ञानियों ने भांग को होली की जान बताया है। इसलिए मोहल्ला स्तर पर भांग मुफ्त उपलब्ध कराई जाएगी। पिया हुआ आदमी हिन्दू मुसलमान नहीं केवल एक ऊंथा शरीर भर रह जाता है। हाइ मांस के इसलिए ढेर को न महंगाई की याद रहती है न बेरोजगारी का दर्द। पंचतत्व के इस झूठे पैकेट से समाज में अमन, शांति और अघ्यात्म का संदेश जाता है।

कुछ जगहों पर लड्डुमार होली का चलन है। महिलाएं लड्डु से हुलियारों को प्रेम कि चरम शक्ति के साथ पीटती हैं। आदमी भांग के या किसी भी नशे में हो तो उसे पीटने में आनंद आता है। ऐसा आदमी आगे सालभर पीटते रहने के लिए मन और शरीर से तैयार रहता है। यही काम समय असमय पुलिस भी प्रेम से करती है तो उसका मकसद भी प्रदर्शकारियों को आनंद से सराबोर करने का होता है। पिप्पी छनी भांग और मदिरा तन को मस्त और मन को रंगीन बनाती है। इसका कारण यह है कि बाहर जितनी रंगीनी होती है उतनी अन्दर भी होना चाहिए वरना त्योहार अधूरा है। जिम्मेदारों की सोच गहरी और सूक्ष्म है। बच्चन कवि कह गए हैं- 'दुनिया वालों किन्तु किसी दिन, आ मदिरालय में देखो; दिन को होली, रात दिवाली, रोज मनाती मधुशाला'। मदिरा की बढ़ती दुकानों के इस मर्म को समझो। राज्य में अमीर गरीब सब मस्त हों; झोपड़ी, महल या गटर का भेद न हो; सारे चरम आनंद को प्राप्त हों, यही सुखी राज्य का लक्ष्य है। ... तो बुरा मानो या न मानो.... होली है.....।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक उमेश त्रिवेदी
कार्यकारी प्रधान संपादक अजय बोकिल
संपादक (मध्यप्रदेश) विनोद तिवारी
वरिष्ठ संपादक पंकज शुक्ला
प्रबंध संपादक अरुण पटेल
(सभी विवादों का न्याय क्षेत्र भोपाल रहेगा)
RNI No. MPHIN/ 2003/ 10923,
Ph. No. 0755-2422692, 4059111
Email- subahsaverrenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।

व्यंग्य

श्याम यादव

लेखक व्यंग्यकार हैं।



होली आते ही एक सवाल हर साल फिर से जीवित हो जाता है 'होली कब है?' यह वही सवाल है जो शोले में गब्बर सिंह ने पूछा था। फर्क बस इतना है कि तब लोग डर जाते थे, अब लोग कन्फ्यूज हो जाते हैं। अब हालत यह है कि जिसे देखो वही पूछ रहा है 'होली कब है?' जिससे पूछा जा रहा है, उसे भी पता है- और जो पूछ रहा है, उसे भी पता है। फिर भी सवाल जारी है। जैसे जवाब से ज्यादा पूछने में आनंद आ रहा हो। सबको मालूम है 3 मार्च को होलिका दहन है और 4 मार्च को रंग वाली होली। लेकिन, आदमी तारीख जानकर संतुष्ट नहीं होता। उसे किसी दूसरे के मुँह से वही बात सुननी होती है।

मानो होली की तारीख नहीं, कोई व्हाट्सएप वाली खबर कन्फर्म की जा रही हो। पंडित जी पंचांग खोलकर बताते हैं 'चार कर्मचारी कैलेंडर हिलाता है, फिर जेब से मोबाइल निकालता है और गुगल भी कर लेता है। अब यह तय करना मुश्किल है कि उसे पंडित जी पर भरोसा है या मोबाइल पर भी भरोसा नहीं है। दफ्तरों में यह सवाल थोड़ा बदल जाता है। यहाँ 'होली कब है' का मतलब होता है 'छुट्टी कैसे फिट होगी?'

कर्मचारी कैलेंडर देखकर जोड़-घटाव कर रहा है। कोई 3 तारीख को आधा दिन बचाने में लगा है, कोई 4 की छुट्टी पक्की करने में। कुछ पुराने खिलाड़ी अलग ही रास्ता अपनाते हैं। 3 मार्च की शाम होते-होते उन्हें हल्का बुखार चढ़ने

लगता है। 4 को रंग खेलकर 5 को ठीक भी हो जाते हैं। दफ्तर में पूछे तो सीधा जवाब 'मौसम बदल रहा है।' सबको पता है क्या



बदल रहा है, लेकिन कोई कुछ नहीं कहता। होली में यह बीमारी हर साल फैलती है और अपने आप ठीक भी हो जाती है। हार रंग 'ऑर्गेनिक' है, हर गुलाल 'नेचुरल' है, और

हर दुकानदार 'ईमानदार' है। ग्राहक भी जानता है कि रंग से ज्यादा भरोसा खरीदा जा रहा है, फिर भी वह संतुष्ट है। होली में आदमी

रंग कम, भ्रम ज्यादा खरीदता है। राजनीति भी पीछे नहीं रहती। 4 मार्च को रंग लगेगा, 5 मार्च को बयान आएगा 'होली भाईचारे का त्योहार है।' यह वाक्य अब इतना पुराना हो गया है कि त्योहार नया लगता है, बयान नहीं। भाईचारा भी हर साल यह सुनकर थोड़ा असहज हो जाता होगा। मोहल्ले के बच्चे सबसे साफ हैं। उन्हें न पंचांग से मतलब है, न पंचांग से मतलब है, न गूगल से। उनके लिए होली तब शुरू होती है जब पहला गुब्बारा फूटता है। उनका कैलेंडर पिककारी से चलता है और टाइम पानी की टंकी तय करती है। घर के अंदर माँ और बच्चों के बीच पुराना संवाद हर साल

दोहराया जाता है। माँ कहती है 'ज्यादा मत खेलना।' बच्चे मन ही मन तय कर लेते हैं 'आज ही तो ज्यादा खेलना है।' यह वही लोकतंत्र है जिसमें हर बार बच्चों की सरकार बनती है।

सोशल मीडिया ने इस सवाल को और लंबा कर दिया है। कोई एक दिन पहले ही 'हैपी होली' भेज देता है, कोई दो दिन बाद भी भेजता रहता है। अब यह समझना मुश्किल हो जाता है कि होली चल रही है या खत्म हो चुकी है। कुल मिलाकर, सबको सब पता है फिर भी सवाल वही है 'होली कब है? शायद इसलिए कि यह सवाल जानकारी के लिए नहीं, माहौल के लिए पूछा जाता है। यह एक बयान है। बात शुरू करने का, थोड़ी पहचान जताने का, और यह याद दिलाने का कि त्योहार आ रहा है। तभी कहीं से एक पुरानी आवाज फिर सुनाई देती है 'अरे ओ सांभाज होली कब है? समय बदल गया, तरीके बदल गए, लोग भी बदल गए पर यह सवाल आज भी वही खड़ा है - कब है होली?'

पर्व परंपरा

ब्रजेश कानूनगो

लेखक स्तंभकार हैं।



होली का पर्व हमारे तन मन को उमंग और उत्साह से भर देता है। हमारे देश के विभिन्न अंचलों में रंगों का यह त्योहार लगभग पंद्रह दिनों तक मनाया जाता है। होलिका दहन के बाद दूसरे दिन धुलेंडो, पांचवे दिन रंग पंचमी और तेरहवें दिन रंग तेरस या नहान के दिन इस पर्व पर अलग ही जोश और रंग बिखर जाते हैं। वैसे समूचे विश्व में इसी तरह के रंगभोगे त्योहार अलग अलग दिनों में मनाए जाने की परंपरा रही है।

घुमकड़ों के ट्रेवल वीडियो देखते रहने के क्रम में हमने नोमेडिक शुभम चैनल के ख्यात भारतीय यूट्यूबर शुभम् के साथ स्पेन के वेलेंसिया शहर के पास स्थित बुनयोल गांव की आभासी यात्रा की। यह गांव टमाटरों के साथ खेले जाने वाले सबसे प्रसिद्ध उत्सव 'ला टोमाटिना' (La Tomatina) के लिए प्रसिद्ध है। यह दुनिया की सबसे बड़ी 'फूड फाइट' मानी जाती है। इस दिलचस्प और लाल-रंग के उत्सव को स्पेन के वेलेंसिया शहर के पास स्थित बुनयोल (Buñol) नाम के गाँव में हर साल अगस्त के आखिरी बुधवार को मनाए जाने की शुरुआत 1945 में हुई थी। कहा जाता है कि एक परेड के दौरान कुछ युवाओं के बीच झगड़ा हो गया और पास में टमाटर की रेहड़ी देखकर उन्होंने एक-दूसरे पर टमाटर फेंकने शुरू कर दिए। अगले साल फिर उन्हीं युवाओं ने घर से टमाटर लाकर लड़ाई की, और धीरे-धीरे यह एक परंपरा बन गई।

वीडियो में ट्रेवलर शुभम और उनके साथियों ने अपने यहाँ की होली जैसा भरपूर मजा लिया और टमाटरों से सराबोर होते गए। स्थानीय नागरिकों के साथ साथ उनका आनंद और उल्लास भी देखने लायक था। टमाटरों से खेले जाने वाली इस होली के कुछ खास नियम भी होते हैं मसलन टमाटर फेंकने से पहले उन्हें हाथ से कुचलना जरूरी है ताकि किसी को चोट न लगे। केवल टमाटर ही फेंके जा सकते हैं। उत्सव शुरू होने और खत्म होने की सूचना एक खास 'प्यारो' (Carcasa) से दी जाती है। उत्सव की शुरुआत 'पालो जाबोन' (Palo Jabón) से होती है, जिसमें एक चिकने खंभे के ऊपर रखे 'हैम' (Ham) को उतारने की कोशिश की जाती है। जैसे ही कोई उसे उतार लेता है, टमाटर की जंग शुरू

टमाटर हो या गुलाल, रंग तो मस्ती का होता है

घुमकड़ों के ट्रेवल वीडियो देखते रहने के क्रम में हमने नोमेडिक शुभम चैनल के ख्यात भारतीय यूट्यूबर शुभम् के साथ स्पेन के वेलेंसिया शहर के पास स्थित बुनयोल गांव की आभासी यात्रा की। यह गांव टमाटरों के साथ खेले जाने वाले सबसे प्रसिद्ध उत्सव 'ला टोमाटिना' (La Tomatina) के लिए प्रसिद्ध है। यह दुनिया की सबसे बड़ी 'फूड फाइट' मानी जाती है। इस दिलचस्प और लाल-रंग के उत्सव को स्पेन के वेलेंसिया शहर के पास स्थित बुनयोल (Buñol) नाम के गाँव में हर साल अगस्त के आखिरी बुधवार को मनाए जाने की शुरुआत 1945 में हुई थी। कहा जाता है कि एक परेड के दौरान कुछ युवाओं के बीच झगड़ा हो गया और पास में टमाटर की रेहड़ी देखकर उन्होंने एक-दूसरे पर टमाटर फेंकने शुरू कर दिए। अगले साल फिर उन्हीं युवाओं ने घर से टमाटर लाकर लड़ाई की, और धीरे-धीरे यह एक परंपरा बन गई।

हो जाती है।

स्पेन की लोकप्रियता को देखते हुए दुनिया के कई अन्य देशों ने भी अपने यहाँ 'टोमाटिना' जैसे उत्सव शुरू किए हैं। कोलंबिया के सुतामार्चान (Sutamarchán) में जून के महीने में टमाटर उत्सव मनाया जाता है। यहाँ टमाटर की अधिक पैदावार का जश्न मनाने के लिए लोग सड़कों पर उतरते हैं।

कोस्टा रिका (La Tomatina in Costa Rica) के वल्वर्डे वेगा (Valverde Vega) क्षेत्र में फसल उत्सव के दौरान टमाटर की लड़ाई आयोजित की जाती है। चीन के व्वांगडोंग प्रांत में भी स्पेन की तर्ज पर टमाटर उत्सव आयोजित किया गया है, हालांकि यह मुख्य रूप से पर्यटन को बढ़ावा देने के लिए है। यद्यपि भारत में भी बैंगलोर और दिल्ली जैसे शहरों में 'ला टोमाटिना' आयोजित करने की कोशिश की गई थी, लेकिन भोजन की बर्बादी को लेकर होने वाले विरोध और सामाजिक संवेदनशीलता के कारण इसे बंद स्तर पर बढ़ावा नहीं मिल सका।

उल्लेखनीय है कि उत्सव खत्म होने के एक घंटे के भीतर, दमकल की गाड़ियाँ सड़कों को धो देती हैं। टमाटर में मौजूद सिट्रिक एसिड (Citric Acid) सड़कों की



सफाई के लिए एक प्राकृतिक क्लीनर का काम करता है, जिससे सड़कें पहले से कहीं ज्यादा चमक उठती हैं। अनेकों घुमकड़ और पर्यटक विश्वभर के देशों से इसमें शामिल होने आते हैं और अपने कैमरों से यहाँ के इस

उत्सव को सहेज लेते हैं।

स्पेन के इस उत्सव को देखकर हमारे जैसे ठेठ मालवी व्यक्ति के मन में मध्यप्रदेश के इंदौर की रंगपंचमी जैसे रंगारंग उत्सव का चित्र उभर आना स्वाभाविक है। इंदौर की रंगपंचमी केवल एक त्योहार नहीं, बल्कि इस शहर की धड़कन और पहचान है। होली के पांच दिन बाद चैत्र मास की कृष्ण पक्ष की पंचमी को मनाई जाने वाली यह परंपरा आज एक वैश्विक आयोजन का रूप ले चुकी है।

इंदौर की रंगपंचमी का इतिहास लगभग 300 साल पुराना है, जिसकी जड़ें होल्कर राजवंश से जुड़ी हैं। होल्कर राजाओं के समय इसकी शुरुआत हुई थी। उस दौर में राजा स्वयं अपनी प्रजा के साथ होली खेलने के लिए निकलते थे। पुराने समय में बैलगाड़ियों में फूलों से बने प्राकृतिक रंग और टेसू के फूलों का पानी भरा जाता था। रातपिंवार के सदस्य जनता पर रंग छिड़कते थे, जिससे ऊंच-नीच का भेद मिट जाता था। रंगपंचमी पर निकलने वाले जुलूस को स्थानीय भाषा में 'गेर' कहा जाता है। यह इंदौर की सबसे बड़ी विशेषता है। शहर के राजवाड़ा क्षेत्र से विभिन्न संस्थाओं

द्वारा गेर निकाली जाती है। इसमें बड़े-बड़े मिसाइल नुमा पंपों से हवा में 50-60 फीट की ऊंचाई तक गुलाल और रंगीन पानी उड़ला जाता है। पूरा आसमान रंगों से ढक जाता है। लोग डोल-तारों की थाप पर नाचते हुए चलते हैं।

इंदौर की रंगपंचमी की सबसे खास बात इसकी सामूहिकता है। राजवाड़ा के आसपास के 3/4 किलोमीटर के दायरे में एक साथ 5 से 7 लाख लोग जमा होते हैं। इसमें अमीर-गरीब, जाति-धर्म का कोई बंधन नहीं होता। हर कोई रंगों में सराबोर होकर 'इन्दोरी मस्ती' में डूबा रहता है। इतनी विशाल भीड़ होने के बावजूद इंदौर के लोग अनुशासित रहते हैं, जो यहाँ की नागरिक चेतना को दर्शाता है।

इंदौर की रंगपंचमी अब केवल मध्य प्रदेश तक सीमित नहीं है। इंदौर की गेर को यूनेस्को की सांस्कृतिक विरासत सूची (Intangible Cultural Heritage) में शामिल करने के प्रयास किए गए हैं, जिससे इसे अंतरराष्ट्रीय स्तर पर पहचान मिली है। अब विदेशों से भी फोटोग्राफर्स और पर्यटक विशेष रूप से इस नजारे को देखने और कैद करने इंदौर आते हैं।

स्पेन की टमाटर वाली लाल रंगी होली से बहुत सारी समानता के बावजूद कुछ तो अलग है जो इंदौर की रंगपंचमी को खास बनाता है। इंदौर की रंगपंचमी 'अतिथि देवो भवः' और 'मिलनसारिता' का जीवंत उदाहरण है। यहाँ की हवा में उड़ने वाला गुलाल प्रेम और भाईचारे का संदेश देता है। यहाँ की मस्ती में संस्कृति और आध्यात्म की बांसुरी सुनाई देती है।

होली

विवेक कुमार मिश्र

लेखक हिंदी के प्रोफेसर हैं।



होली के रंग जीवन के रंग होते हैं। ये रंग इस तरह से मिलते हैं कि जैसे लगता है कि इनके बिना तो जीवन में कुछ है ही नहीं। जो रंगों से नहीं खेले या जिनकी दुनिया में रंग ही नहीं आए उनका कोई अर्थ ही नहीं होता। रंगों से दूर होकर किसी तरह से कोई कल्पना भी नहीं की जा सकती है। रंग रचने लगते हैं, रंग है तो संसार है और संसार का पूरा वैभव रंगों के साथ ही घूमता रहता है। हर रंग की महिमा है और ये रंग प्रकृति के भीतर से आते हैं। प्रकृति की जो विविधता है, जो नित्य नयापन है वह सब रंगों के साथ ही खिलता है। प्रकृति में जो खिलना है वह कहीं और नहीं मूर्त रूप में रंगों में ही दिखता है। जब होली के रंग की बात की जाती है तो स्वाभाविक रूप से हम अपनी उस दुनिया के बारे में बात करते हैं जिसे हम सब जी रहे होते हैं। होली जीना होता है। यह सच है कि जो जी नहीं सकता, जो खुश होना नहीं जानता वह भला होली के रंगों को कैसे खेलेगा। होली के रंगों में खेलने का रंगों में रच जाने का और जीवन के उत्सव भाव को जीने की ज़िद होती है। इस पर्व में सब कुछ को जी लेने का भाव होता है। रंगों में उत्सव होता है, जीवन होता है और वैभव होता है। सब कुछ जब एक जगह पर मिल जाते हैं तो रंगों की दुनिया बनती है। ये रंग मन मस्तिष्क पर राज करने के लिए होते हैं। कहते हैं कि हमारी दुनिया इतनी रंग भरी है कि इस दुनिया के रंग का कोई अनुमान भी नहीं लगा सकता। होली पर यह दुनिया ही प्रकट हो जाती है। होली के दिन बच्चों से लेकर बड़े बुजुर्ग सब रंगों के महासागर में

हर रंग जीवन बन कर नाचने और गाने लगता है

प्रकृति की जो विविधता है, जो नित्य नयापन है वह सब रंगों के साथ ही खिलता है। प्रकृति में जो खिलना है वह कहीं और नहीं मूर्तरूप में रंगों में ही दिखता है। जब होली के रंग की बात की जाती है तो स्वाभाविक रूप से हम अपनी उस दुनिया के बारे में बात करते हैं जिसे हम सब जी रहे होते हैं। होली जीना होता है। यह सच है कि जो जी नहीं सकता, जो खुश होना नहीं जानता वह भला होली के रंगों को कैसे खेलेगा। होली के रंगों में खेलने का रंगों में रच जाने का और जीवन के उत्सव भाव को जीने की ज़िद होती है। इस पर्व में सब कुछ को जी लेने का भाव होता है। रंगों में उत्सव होता है, जीवन होता है और वैभव होता है। सब कुछ जब एक जगह पर मिल जाते हैं तो रंगों की दुनिया बनती है। ये रंग मन मस्तिष्क पर राज करने के लिए होते हैं। कहते हैं कि हमारी दुनिया इतनी रंग भरी है कि इस दुनिया के रंग का कोई अनुमान भी नहीं लगा सकता। होली पर यह दुनिया ही प्रकट हो जाती है।

ऐसे डूब जाते हैं कि बस दुनिया एक साथ दिखने लगती है। होली के रंगों में वेग, उत्साह और उमंग सब होते हैं। इन रंगों को लेकर बच्चे ऐसे चलते हैं दुनिया

उनकी मुट्ठी में ही हो और यह मुट्ठी जादुई रंगों से भरी होती है। यह भी कह सकते हैं कि होली हमें स्वाभाविक रूप से उत्सव में लेकर जाती है, हमारे प्राकृतिक होने की कहानी कहती है। यह भी सच है कि होली के कारण मन के मैल भी मिटते हैं। बुरा न मानो होली है कहकर जिसे हम रंग लगाते हैं उसके बैर को भी भुलाने को कहते हैं। जिसके यहाँ सालों से गये नहीं होते उससे भी होली के रंग ही मिला देते हैं। यह रंग हमारे भीतर के देवता को जगाने का काम करता है। इस तरह से होली जोड़ने का काम करती है। यह होली हर तरह के भेदभाव को भुलाकर सबको बस एक रंग में रंग देना चाहती है। रंग भी इस तरह से रंगा जाए कि आदमी रंगों में डूब जाए। होली का

पर्व आधे अधूरेपन से नहीं होता बल्कि पूरे मन की सत्ता को समझने का कार्य करता है। होली के रंग इस तरह से रंग जाने को कहते हैं कि बस ये रंग ही जीवन

है। रंग ऐसे चलते हैं कि पृष्ठिए मत कहा जा रहे हैं। रंग कहां से कहां चले जाते हैं यह बस सोचते रहिए। रंगों का झरना चल पड़ता है। रंग एक साथ मन पर देह पर और दिल दिमाग पर पड़ते हैं। रंग में आदमी भीगता है और यह भीग जाना मन और आत्मा के भीग जाने जैसा होता है। रंगों ने उपर से लेकर नीचे तक भीगों देने का काम करते हैं। कहा जाता है कि उसने नहा लिया है जो होली में रंगों से नहाता है सच में वह जीवन जीता है। होली का पर्व बहुत कुछ कहता है, यह हमारे मूल में जाने के लिए कहता है, मनुष्य के स्वभाव में ही उत्साह व उल्लास होता है। वह किसी न

है। रंगों का उत्सव ही होली के रंग में होता है। यहाँ रंग गति करते हैं गति ही नहीं नृत्य भी करते हैं। जब रंग नृत्य करते हैं तो कोई भी रंग बस एक रंग भर नहीं होता बल्कि हर रंग जीवन बन गाने और नाचने लगता

है उसे दूर करने का काम होली के रंगों से होता है। हर रंग अपने आप में पूरी एक दुनिया होता है और दुनिया को जीने के लिए ही आदमी रंगों में उतरता है। रंग पर रंग चढ़ जाते हैं, एक रंग पर अनेकशः रंग होली के रंग होते हैं। कह सकते हैं कि होली के रंग जीवन के ही रंग होते हैं जहाँ जीवन होता, जहाँ जीवन धर्म उत्सव व स्वभाव होता वहाँ होली के रंग खिलते हैं। होली के रंग को लिए लिए सब आ जाते हैं और यह भी सच है कि जिसे जो रंग मिलता है वहाँ रंग लेकर वह आ जाता है। रंग यहाँ आपस में बात करते हैं, एक दूसरे को समझते हुए रंगों की बरसात ऐसे होती है कि बस यही लगता है कि आसमान से रंगों की बारिश हो रही है। विधाता ने मानो जीवन के उल्लास के लिए ही रंगों की योजना बनाई हो और हर रंग प्रकृति के उत्सव को लेकर ही हवा में उड़ते हैं। प्रकृति ही खिल जाती है और प्रकृति के इस खिले रूप को कोई और नहीं रंग ही पूरा करते हैं। रंगों के साथ ही दुनिया इस तरह से सज जाती है कि दुनिया को बस देखते रहिए। होली का पर्व लोकतांत्रिक स्वभाव को लिए हुए होता है यहाँ हर रंग प्रकृति के उत्सव को अभिव्यक्त करने का काम करता है।

मुद्दा

सुसंस्कृति परिहार

लेखक स्तंभकार हैं।



होली के रंग जीवन के रंग होते हैं। ये रंग इस तरह से मिलते हैं कि जैसे लगता है कि इनके बिना तो जीवन में कुछ है ही नहीं। जो रंगों से नहीं खेले या जिनकी दुनिया में रंग ही नहीं आए उनका कोई अर्थ ही नहीं होता। रंगों से दूर होकर किसी तरह से कोई कल्पना भी नहीं की जा सकती है। रंग रचने लगते हैं, रंग है तो संसार है और संसार का पूरा वैभव रंगों के साथ ही घूमता रहता है। हर रंग की महिमा है और ये रंग प्रकृति के भीतर से आते हैं। प्रकृति की जो विविधता है, जो नित्य नयापन है वह सब रंगों के साथ ही खिलता है। प्रकृति में जो खिलना है वह कहीं और नहीं मूर्त रूप में रंगों में ही दिखता है। जब होली के रंग की बात की जाती है तो स्वाभाविक रूप से हम अपनी उस दुनिया के बारे में बात करते हैं जिसे हम सब जी रहे होते हैं। होली जीना होता है। यह सच है कि जो जी नहीं सकता, जो खुश होना नहीं जानता वह भला होली के रंगों को कैसे खेलेगा। होली के रंगों में खेलने का रंगों में रच जाने का और जीवन के उत्सव भाव को जीने की ज़िद होती है। इस पर्व में सब कुछ को जी लेने का भाव होता है। रंगों में उत्सव होता है, जीवन होता है और वैभव होता है। सब कुछ जब एक जगह पर मिल जाते हैं तो रंगों की दुनिया बनती है। ये रंग मन मस्तिष्क पर राज करने के लिए होते हैं। कहते हैं कि हमारी दुनिया इतनी रंग भरी है कि इस दुनिया के रंग का कोई अनुमान भी नहीं लगा सकता। होली पर यह दुनिया ही प्रकट हो जाती है। होली के दिन बच्चों से लेकर बड़े बुजुर्ग सब रंगों के महासागर में

लाकि होली का पावन पर्व प्रकृति के रंगों से दो-चार होने का लौहार है जिसमें जात-पात और धर्मों की बात नहीं होती। यह प्रकृति के साथ खुश होने का पर्व है। लेकिन इसमें होलिका बुआ जिसे कहा जाता है आग से बचने की कथित दैवीय शक्ति थी वह अपने भतीजे प्रह्लाद को मारने उसे गोद में लेकर बैठ जाती है ताकि उसके भाई हिरण्यकश्यप का निर्बाध गति से आतंकी शासन चलता रहे। किंतु दैवीय शक्ति धरी रह जाती है और प्रह्लाद होलिका के साथ से छूटकर बच जाता है जिसे अन्यायी के विरुद्ध न्याय की जीत बताया जाता है।

इस मिथक को लेकर जगह जगह होलिका दहन के कार्यक्रम होते हैं जो आज के दौर में एक स्त्री को जलते देखना दमन का प्रतीक नजर आता है। कहते हैं होलिका दहन के बाद से वास्तविक गर्मी की शुरुआत होती है। किंतु इस बार तो दुनिया के सबसे बड़े हत्यारे देश अमरीका ने हद ही कर दी मुसलमानों के मुकद्दस पर्व पर मुस्लिम देशों में हाहाकार, चीत्कार और मिसाइलों और बमों की आग के धुंए में इस ताप को इतना बढ़ा दिया है कि वह सुलगता ही जा रहा है।

यह युद्ध वास्तव में सिर्फ एक शिक्षा मुस्लिम देश पर अपना साम्राज्य फैलाने के उद्देश्य से अमरीका ने इजराइल से करवाया था लेकिन ईरान की ताकत का एहसास उसे था इसलिए वह भी जंग में

होलिका दहन से पहले बढ़ती आग

यह युद्ध वास्तव में सिर्फ एक शिक्षा मुस्लिम देश पर अपना साम्राज्य फैलाने के उद्देश्य से अमरीका ने इजराइल से करवाया था लेकिन ईरान की ताकत का एहसास उसे था इसलिए वह भी जंग में शामिल हो गया। ईरान ने सबसे पहले उन मुस्लिम आठ देशों पर उन जगहों पर हमले किए जहाँ इन देशों ने अमरीका की चाटुकारिता करते हुए उसके सैनिक अड्डे बनाए थे। इसलिए ईरान के आक्रमण के बाद इन नौ देशों जिसमें इजराइल भी शामिल है धधक रहे हैं।



शामिल हो गया। ईरान ने सबसे पहले उन मुस्लिम आठ देशों पर उन जगहों पर हमले किए जहाँ इन देशों ने अमरीका की चाटुकारिता करते हुए उसके सैनिक अड्डे बनाए थे। इसलिए ईरान के आक्रमण के बाद इन नौ देशों जिसमें इजराइल भी शामिल है धधक रहे हैं।

ईरान की राजधानी तेहरान और इजराइल की राजधानी तेलअबीब के बीच युद्ध से दोनों देश अशांत हैं। इस बीच ईरान प्रमुख अयातुल्ला खामेनेई की जिस तरह शहादत दी गई उसने ईरान के साथ ही समूचे मध्यपूर्व एशिया के साथ चीन और रूस को भी उद्देलित कर दिया। जिसके परिणामस्वरूप तृतीय विश्व युद्ध की स्थिति बन रही है। जबकि अमरीका और इजराइल अपनी बर्बाद मारक क्षमता की वजह से युद्ध बंदी की अपील कर चुके हैं। इस बार एक दमदार युद्ध के लिए प्रतिबद्ध देश से यह उम्मीद नहीं की जा सकती है कि वह युद्ध विराम करेगा। मतलब साफ है इस बार अमेरिका की साम्राज्य वाली और चुनी हुई सरकारों में संधे लगाकर सत्ता

पलटने का खेल उसे मंहगा पड़ने वाला है। कोरिया, तुर्की, पाकिस्तान, अजरबैजान, चीन खुलकर ईरान के साथ खड़े हो गए हैं। अमेरिका से त्रस्त बड़ी संख्या में देश गिराने समर्थन में जुटेंगे।

भारत की भूमिका संधिध है इसलिए इसका खामियाजा उसे भुगतना पड़ सकता है। यही वजह है पाकिस्तान बाईर से लगे राज्यों में पलट जा रही है तथा श्रीनगर में अवाग को विशेष प्रशिक्षण दिया जा रहा। स्कूल, कालेज बंद कर दिए गए हैं। कुल मिलाकर हमारे आसपास आग की लपटें है हम कब तक सुरक्षित रह पाते हैं यह आगत बताएगा। समझदारी इसमें है कि भारत अमेरिका से अपना अतिरिक्त सम्मोहन त्याग कर एक मध्यस्थ बनकर चीन, रूस के साथ खड़े होकर आतायी देश को प्रह्लाद की नाई संवल दे। होली पर रंग बिखरें, भाल पर गुलाल हो और अमन की बात हो। रमजान में खून बहता रहे यह उचित नहीं। दुनिया में बढ़ते ताप को कम करने में सबसे बड़ी आबादी वाला भारत अहम भूमिका निभाए।

गुरु के प्रति श्रद्धा और आस्था का अनूठा रंग 'बालीपुर सरकार के जन्मोत्सव पर गुरु के धाम में आस्था का सैलाब'

श्री श्री 1008 गजानन जी महाराज का 106वां जन्मोत्सव भव्य और यादगार बन गया



राजेश शर्मा की खास रिपोर्ट
जय जय गुरुदेव की गुंज से गुंजायमान होता गगन। क्या बच्चे - क्या बुजुर्ग - मातृशक्ति सब पर गुरु देव की दीवानगी का रंग... हर और आता गुरु भक्तों का कारवां। चारों दिशाओं में केवल गुरु भक्त ही गुरु भक्त। हिलौरे लेती आस्था - मानों बालीपुर सरकार (श्री श्री 1008 गजानन जी महाराज) के धाम में आस्था का समंदर। गुरु के प्रति यही आस्था ही तो सनातन धर्म और संस्कृति की शक्ति और वैभव से दुनिया को परिचित करती है। उत्साह और उल्लास ऐसा कि गुरु

भक्तों ने जन्मोत्सव को भव्य - दिव्य और यादगार बना दिया।
अपने गुरु के प्रति दीवानगी और आस्था ही बालीपुर धाम को दिव्य-भव्य और पावन बनाती है- आई शूभ घड़ी - पावन घड़ी - इंतजार की घड़ी मानों बरसों के इंतजार बाद यह पल अवतरित हुआ हो धरा पर। यह वो पल है जिसे देखने के लिए हर गुरुभक्त बरसों इंतजार करता है। अपने गुरु के प्रति दीवानगी और आस्था ही बालीपुर धाम को दिव्य- भव्य और पावन बनाती है।

होली की पूर्णिमा की पावन बेला श्री श्री

1008 गजानन जी महाराज के 106 वे जन्मोत्सव से मानों इतिहास के पन्नों में अंकित होने वाली तिथि है। श्री अंबिका आश्रम बालीपुर धाम में प्रमुख उत्सव बालीपुर सरकार का जन्मोत्सव है जो होली की पूर्णिमा को मनाया जाता है।

बालीपुर सरकार की तपोस्थली 'बालीपुर धाम' लाखों - लाख गुरुभक्तों की आस्था का केंद्र- बालीपुर सरकार की तपोस्थली 'बालीपुर धाम' लाखों - लाख गुरुभक्तों की आस्था का केंद्र। आस्था का यह दिव्य दरबार निमाड़

- मालवा और मध्यप्रदेश ही नहीं वरन् भारत भर में फैले गुरु भक्तों की श्रद्धा और दीवानगी से अलौकिक और अनुपम छटा के दर्शन कराता है। तभी तो इस पावन धरा की रज- रज और कण - कण वंदनीय है.. संपूर्ण निमाड़ अंचल के लिए आज होली की पूर्णिमा का दिन उत्सव और उल्लास का दिन है। गुरुदेव की साक्षात् कृपा और गुरु भक्तों की निष्ठा से आज यह मनमोहक दृश्य आया। आज बालीपुर धाम ही नहीं वरन् संपूर्ण गगन 'जय - जय गुरुदेव' की गुंज से गुंजायमान हो उठा।

संतश्री सुधाकरजी महाराज, संतश्री योगेशजी महाराज के सानिध्य में निकली भव्य शोभायात्रा

आश्रम में जन्मोत्सव के शुभ अवसर पर संतश्री सुधाकरजी महाराज, संतश्री योगेशजी महाराज के सानिध्य में शोभायात्रा निकाली गई। शोभायात्रा आश्रम से शुरू होकर नगर के प्रमुख मार्गों से होते हुए पुनः आश्रम पहुंची। इस दौरान श्रद्धालु भक्ति में मग्न होकर नृत्य और कीर्तन करते रहते हुए दिखाई दिए। शोभायात्रा में ढोल-तासे, मंदल, डीजे, छतरी नृत्य, आदिवासी नृत्य, बग्गी आकर्षण का केंद्र थे। शोभायात्रा में बड़ी संख्या में महिलाएं-पुरुष नृत्य करते हुए चल रहे थे। बंकानाथ अटल दरबार मंदिर से बालीपुर धाम तक गुरु भक्तों ने भजनों के साथ भगवान शिव-पार्वती की वेशभूषा में दल द्वाय नृत्य करते हुए धूमधाम से यात्रा निकाली। शोभायात्रा के पश्चात विशाल भंडारे का आयोजन किया गया, जिसमें हजारों श्रद्धालुओं ने प्रसादी ग्रहण की।

खास-खास

- गायक गोकुल शर्मा एवं शशांक तिवारी कुंदनपुर द्वारा भजनों की प्रस्तुत दी गई।
- श्री अंबिका आश्रम बालीपुर धाम में प्रमुख उत्सव बालीपुर सरकार का जन्मोत्सव है जो होली की पूर्णिमा को मनाया जाता है।
- उत्साह और उल्लास ऐसा कि गुरु भक्तों ने जन्मोत्सव को भव्य - दिव्य और यादगार बना दिया।

चलती ट्रेन के सामने आया युवक, मौत

बैतूल। मलकापुर रेलवे स्टेशन पर बीती रात एक अज्ञात युवक ने ट्रेन के सामने कूदकर आत्महत्या कर ली। घटना उस समय हुई जब मट्टे-कानपुर सेंट्रल स्पेशल ट्रेन (गाड़ी संख्या 01928) स्टेशन से गुजर रही थी। ट्रेन चालक के मुताबिक युवक अचानक पटरी पर आ गया, जिससे वह ट्रेन की चपेट में आ गया और उसकी मौके पर ही मौत हो गई। यह घटना प्लेटफॉर्म क्रमांक 1 के पास किलोमीटर 858/3 से 858/1 के बीच हुई। सूचना मिलते ही पुलिस मौके पर पहुंची और मर्ग कायम कर जांच शुरू कर दी। मृतक की उम्र करीब 30 से 35 वर्ष बताई जा रही है। मृतक ने काले रंग की हाफ शर्ट और नीली जींस पहन रखी थी। उसके बाएं हाथ पर अंग्रेजी में एमएस अक्षर गूदा हुआ है। दाहिने हाथ की अनामिका उंगली में पीले रंग की अंगूठी भी मिली है। इन निशानों के आधार पर पुलिस उसकी पहचान कराने की कोशिश कर रही है। पुलिस ने शव को पोस्टमार्टम के लिए भेज दिया है। फिनलहाल शव जिला अस्पताल की मर्चरी में रखा गया है। आसपास के थानों से गुमशुद युवकों की जानकारी जुटाई जा रही है। स्थानीय पुलिस भी मृतक के परिजनों की तलाश में लगी हुई है।

युवा संगम के तहत रोजगार मेला 11 मार्च को

बैतूल। मध्य प्रदेश शासन के तकनीकी शिक्षा, कौशल विकास एवं रोजगार विभाग, सूक्ष्म लघु एवं मध्यम उद्यम विभाग के संयुक्त तत्वावधान में युवा संगम के तहत रोजगार, स्वरोजगार एवं प्रधानमंत्री नेशनल अप्रेंटिसशिप रोजगार मेले का आयोजन 11 मार्च को प्रातः 11 से 4 बजे तक शासकीय औद्योगिक प्रशिक्षण संस्था सदर बैतूल में किया जाएगा। रोजगार मेले का नोडल जिला रोजगार अधिकारी एवं प्राचाय शासकीय औद्योगिक प्रशिक्षण संस्था को नियुक्त किया गया है।

4 मार्च को जिले की सभी स्वास्थ्य संस्थाएं खुली रहेंगी

बैतूल। मुख्य चिकित्सा एवं स्वास्थ्य अधिकारी डॉ. मनोज कुमार हुमाड़े ने बताया कि आगामी होली पर्व के अवसर पर शासकीय अवकाश 4 मार्च 2026 को जिले की सभी सरकारी स्वास्थ्य संस्थाएं सुबह 9 बजे से 11 बजे तक खुली रहेंगी। इस दौरान ओ.पी.डी. चालू रहेंगी और सभी निधारित स्टाफ को अस्पताल में मरीजों के इलाज और स्वास्थ्य सेवाएं प्रदान करने के लिए उपस्थित रहना होगा। सीएमएचओ डॉ. हुमाड़े ने कहा कि यह व्यवस्था अवकाश के दिनों में भी आकस्मिक चिकित्सा सुविधाएं मरीजों को उपलब्ध कराने के उद्देश्य से की गई है। ताकि कोई भी मरीज इलाज से वंचित न रहे और उन्हें आवश्यक स्वास्थ्य सेवाएं समय पर मिल सकें।

विश्व श्रवण दिवस 6 मार्च को

बैतूल। राष्ट्रीय बधिरता नियंत्रण एवं रोकथाम कार्यक्रम के अंतर्गत 6 मार्च को विश्व श्रवण दिवस मनाया जाएगा। मुख्य चिकित्सा एवं स्वास्थ्य अधिकारी डॉ. मनोज कुमार हुमाड़े ने बताया कि विश्व श्रवण दिवस का उद्देश्य बहरेपन एवं सुनने की क्षमता में कमी के बारे में जागरूकता बढ़ाने, कान और श्रवण संबंधित देखभाल को बढ़ावा देने के लिए मनाया जाता है। सामुदायिक स्वास्थ्य अधिकारी एवं आशा के द्वारा कान एवं श्रवण संबंधित देखभाल संबंधी जानकारी से अवगत कराया जाएगा एवं स्वास्थ्य केन्द्र पर आने वाले लोगों का श्रवण संबंधित परीक्षण कर आवश्यकता अनुसार निकटतम उच्च स्तरीय स्वास्थ्य केन्द्र में रेफर किया जाएगा।

सर्वाइकल कैंसर से बचाव के लिए 117

बालिकाओं का किया टीकाकरण

बैतूल। सर्वाइकल कैंसर से बचाव के लिए सोमवार को जिला चिकित्सालय में 4 बालिकाओं को टीकाकरण किया गया। मुख्य चिकित्सा एवं स्वास्थ्य अधिकारी डॉ. मनोज कुमार हुमाड़े ने बताया कि सामुदायिक स्वास्थ्य केन्द्र आठने में 1, सेहरा में 32, भैंसदेही में 06, भीमपुर 21, विचोली में 3, घोडाडोंगरी में 19, प्रभात पट्टन में 3, आमला में 13, मुलताई में 15 इस प्रकार जिले में कुल 117 बालिकाओं को एचपीवी टीकाकरण किया गया।

मीथेन उत्पादन के लिए मार्च में शुरू होगा काम, मिलेगी बड़ी सौगात

शाहपुर एवं घोड़ाडोंगरी तहसील में 37.313 हेक्टेयर में होगा प्रोजेक्ट का संचालन

बैतूल। जिले के घोड़ाडोंगरी और शाहपुर क्षेत्र में संभवतः-मार्च माह से मीथेन गैस का उत्पादन शुरू हो सकता है। यहां इन्वेनार्यर पेट्रोइयन कंपनी नोएडा ने 1771 वर्ग किलोमीटर क्षेत्र पर पेट्रोइलियम एक्सप्लोरेशन लाइसेंस लेकर सर्वे किया था। सर्वे में 5 जगहों से 37 हजार 313 हेक्टेयर में बेहद अच्छी क्वालिटी की ज्वलनशील और शुद्ध मीथेन का भंडारण मिला है। इन दोनों तहसीलों में कोल बेड मीथेन प्रोजेक्ट का जिस कंपनी को लाइसेंस जारी हुआ है, वह संभवतः-मार्च महीने से काम शुरू कर सकती है। इस प्रोजेक्ट का काम शुरू होने से जहां क्षेत्र के युवाओं को बड़े पैमाने पर रोजगार मिलेगा,

प्लांट लगाएगी। इसके बाद पहले से बिछी एलपीजी की पाइप लाइनों को तलाशकर और नई पाइप लाइनें बिछाकर इन्हें इंडस्ट्रीज और घरों में ईंधन के रूप में पहुंचाने का नेटवर्क बनाया जाएगा। गैस गैदरिंग प्लांट से इसे पाइप लाइनों के जरिए प्रोसेसिंग आर कंसेंसिंग करते हुए सीधे इस्तेमाल करने लायक बनाकर जरूरत वाली जगहों पर भेजा जाएगा। मीथेन गैस निकालने का काम मार्च से होना संभावित है। इससे डेवलपमेंट होगा और जिले का रेवेन्यू बढ़ने के भी आसार है।

आधा दर्जन पाइंट चिह्नित, जहां प्रचुर मात्रा में मीथेन गैस- शाहपुर एवं घोड़ाडोंगरी तहसील में 37.313 हेक्टेयर क्षेत्र



वहीं क्षेत्र के कारोबार में भी खासा इजाफा हो सकेगा। गौरतलब है कि शाहपुर एवं घोड़ाडोंगरी तहसील में 37.313 हेक्टेयर क्षेत्र में इस परियोजना का संचालन होगा। सर्वे में इस क्षेत्र में मीथेन गैस के भंडार होने की पुष्टि हुई थी। क्षेत्र के गुवाड़ी, सातलदेशी, बटकीडोह सहित करीब आधा दर्जन पाइंट चिह्नित किए गए हैं जहां मीथेन गैस प्रचुर मात्रा में है। इसके लिए इन दोनों तहसीलों में 5 खनिज रियायतें स्वीकृत हैं। मीथेन उत्पादन के लिए भोपाल में 17 और 18 अक्टूबर 2024 को आयोजित मार्निंग कॉन्फ्लेव में 5 हजार करोड़ रुपए के निवेश प्रस्ताव मिला था। इसके लिए नोएडा की कंपनी मेसर्स इन्वेनार्वर पेट्रोइयन को लाइसेंस जारी किया गया है। यह लाइसेंस पेट्रोइलियम एक्सप्लोरेशन के लिए जारी किया गया है।

जनवरी में शुरू होने वाला था काम, अब मार्च में होगा शुरू- बैतूल में जो मीथेन गैस जमीन में दबी है, उसे निकालने जनवरी से काम शुरू होने वाला था, लेकिन किन्हीं कारणों की वजह से यह काम शुरू नहीं हो पाया। इस संबंध में खनिज विभाग के अधिकारियों ने कंपनी से चर्चा की तो उन्होंने मार्च में काम शुरू करने की बात कही है। बता दें कि सर्वे में 5 जगहों से 37 हजार 313 हेक्टेयर में बेहद अच्छी क्वालिटी की ज्वलनशील और शुद्ध मीथेन का भंडारण मिला है। इस गैस को निकालने के लिए 5 जगह पर खुदाई की जाएगी। मीथेन बैतूल के कोसमी औद्योगिक क्षेत्र, मंडीदीप औद्योगिक क्षेत्र, देवास और इंदौर के औद्योगिक क्षेत्रों में तो जाएगी ही, साथ ही बैतूल में घरों में भी इसकी सप्लाई की अलग से छोटी पाइप लाइन बिछाने की योजना भी बनाई है।

बनाये जायेगे पांच गैस गैदरिंग स्टेशन - घोड़ाडोंगरी और शाहपुर में पांच गैस गैदरिंग स्टेशन और 22 किलोमीटर पाइप लाइन बिछाने के लिए काम होगा। कंपनी ने सर्वे पूरा कर पाइप लाइन का रूट बना लिया है, अब मार्च से गैस गैदरिंग

प्लांट लगाएगी। इसके बाद पहले से बिछी एलपीजी की पाइप लाइनों को तलाशकर और नई पाइप लाइनें बिछाकर इन्हें इंडस्ट्रीज और घरों में ईंधन के रूप में पहुंचाने का नेटवर्क बनाया जाएगा। गैस गैदरिंग प्लांट से इसे पाइप लाइनों के जरिए प्रोसेसिंग आर कंसेंसिंग करते हुए सीधे इस्तेमाल करने लायक बनाकर जरूरत वाली जगहों पर भेजा जाएगा। मीथेन गैस निकालने का काम मार्च से होना संभावित है। इससे डेवलपमेंट होगा और जिले का रेवेन्यू बढ़ने के भी आसार है।

आधा दर्जन पाइंट चिह्नित, जहां प्रचुर मात्रा में मीथेन गैस- शाहपुर एवं घोड़ाडोंगरी तहसील में 37.313 हेक्टेयर क्षेत्र



विभिन्न योजनाओं में प्रगति के निर्देश

सोहागपुर। कमिश्नर कृष्ण गोपाल तिवारी ने सोमवार को वीडियो कॉन्फ्रेंसिंग के माध्यम से संभाग के तीनों जिलों नर्मदापुरम, हरद, बैतूल के कलेक्टरों से चर्चा की। श्री तिवारी ने तीनों जिले की विभिन्न योजनाओं में अद्यतन प्रगति लाने के निर्देश दिए। इसके साथ ही विभिन्न लवित प्रकरणों की समीक्षा की।

एक तीर एक कमान, सारे आदिवासी एक समान, उमंग सिंगार के सम्मान में आदिवासी मैदान में, नारेबाजी के जुलूस

सोहागपुर। नवीन बस स्टैंड से सर्व आदिवासी समाज के तत्वावधान में विशाल जुलूस उमंग सिंगार के समर्थन में निकाला गया। इस जुलूस में सभी क्षेत्रों के आदिवासी मातृशक्ति एवं आदिवासी नागरिक बड़ी संख्या में शामिल थे। वहीं जुलूस के बेनर अंकित था एक तीर एक कमान सारे आदिवासी एक समान। उस बेनर के बीचोंबीच नारों की अगुआई क्षेत्र के जुझारू कांग्रेस नेता पुष्परजसिंह पटेल कर रहे थे। वहीं आदिवासी उनके स्वर में स्वर मिलाकर उत्साह से नारेबाजी करते चल रहे थे। नारेबाजी एक तीर एक कमान सारे आदिवासी एक समान, उमंग सिंगार तुम संघर्ष करो हम तुम्हारे साथ, वहीं आदिवासी हथों में तखियां लेकर चल रहे थे। तखियां पर भी इसी तरह के नारे लिखे हुए थे। वहीं कुछ तखियों में कैलाश विजयवर्गीय मुर्दाबाद के नारे अंकित थे। जुलूस नवीन बस स्टैंड से अनुविभागीय अधिकारी कार्यालय पहुंचा। आन्दोलन कारियों एसडीएम



जिला अस्पताल परिसर के गार्डन में लगी आग

कर्मचारियों की सूझबूझ से टला बड़ा हादसा

बैतूल। जिला अस्पताल परिसर के भीतर स्थित गार्डन में सोमवार दोपहर अज्ञात कारणों से आग लगने की घटना सामने आई। आग लगते ही अस्पताल परिसर में कुछ समय के लिए अफरा-तफरी का माहौल बन गया, लेकिन समय रहते अस्पताल प्रशासन और कर्मचारियों की सतर्कता से बड़ा हादसा टल गया। जानकारी के अनुसार, यह आग जिला अस्पताल के पुराने गेट के सामने महिला एवं बाल रोग इकाई के पास स्थित बन गार्डन में लगी। बताया जा रहा है कि सभतक-किसी अज्ञात व्यक्ति द्वारा बीड़ी या सिगरेट पीने के बाद उसे गार्डन की ओर फेंक दिया गया, जिससे वहां पड़ी सूखी पतियों में आग लग गई। सूखी पतियों की अधिकता के कारण आग ने देखते ही देखते विकराल रूप ले लिया। घटना की जानकारी मिलते ही जिला अस्पताल के आरएमओ डॉक्टर रानु वर्मा और अस्पताल के अन्य कर्मचारियों ने तत्काल मोर्चा संभालते हुए आग बुझाने का प्रयास शुरू किया। कर्मचारियों ने उपलब्ध संसाधनों से आग पर काबू पाने की कोशिश की और साथ ही फायर ब्रिगेड को सूचना दी गई।

चंद्रग्रहण के कारण कल मनेगी धुरेंडी, धुरेंडी को लेकर बच्चों में उत्साह

बैतूल। इस साल होली तिथि और ग्रहण की गणना में उलझ गई है। रोगोत्सव को लेकर संशय बना हुआ है। यहीं वजह है कि जिले में सोमवार को कई स्थानों पर होलिका दहन किया गया। जिले भर में करीब 200 से अधिक स्थानों पर होली दहन हुआ। इसमें 50 से ज्यादा जगह पर कंडों से होली दहन की गई, वहीं धुलेंडी पर्व को लेकर पुलिस ने तैयारी पूरी कर ली है। इस साल होली पर्व पर चंद्रग्रहण होने के कारण धुरेंडी 4 मार्च को मनाई जायेगी। प्रसिद्ध ज्योतिषाचार्य पंडित सतीश दुबे ने बताया कि इस वर्ष फाल्गुन पूर्णिमा तिथि 2 मार्च सोमवार की शाम से प्रारंभ हो जाएगी। शास्त्रीय गणना के आधार पर इसी दिन संस्था के समय होलिका दहन का शुभ मुहूर्त है। भद्रा काल से बचते हुए 2 मार्च की शाम को होलिका दहन किया गया। 3 मार्च मंगलवार को चंद्रग्रहण रहेगा, जो भारत में दिखाई देगा। लघु दोपहर बाद से प्रारंभ होकर शाम तक रहेगा। ग्रहण के कारण सूतक काल प्रभावों रहेगा, जिसमें धार्मिक परंपराओं के अनुसार पूजा-पाठ, मार्गलिक कार्य और उत्सव संबंधी कार्यक्रम वर्जित माने जाते हैं। इसी कारण 3 मार्च को रंगोत्सव न मनाते हुए 4 मार्च को धुरेंडी मनाई जायेगी। इस दिन ग्रहण का कोई प्रभाव नहीं रहेगा और लोग निश्चित होकर रंगोत्सव मना सकेंगे।



होली दहन को लेकर शाम तक चली तैयारियां- जिले भर में रंगों का त्योहार होली धूमधाम से मनाने के लिए युवाओं की टोलियों ने सोमवार शाम तक अपनी तैयारियां पूर्ण कर लीं। जगह-जगह होली दहन के लिए होली की जमाई गई। शाम को महिलाओं ने होली का पूजन किया। हालांकि होली पर्व को लेकर सबसे ज्यादा उत्साह और उमंग का माहौल बच्चों में देखा गया। होली पर्व को लेकर जगह-जगह रंग-गुलाल की दुकानें भी सजी रहीं। कई लोगों ने रजिवार और कुछ लोगों ने सोमवार को होली के लिए खरीदी की। जिससे बाजार में ग्राहकों की

पूजन किया। हालांकि होली पर्व को लेकर सबसे ज्यादा उत्साह और उमंग का माहौल बच्चों में देखा गया। होली पर्व को लेकर जगह-जगह रंग-गुलाल की दुकानें भी सजी रहीं। कई लोगों ने रजिवार और कुछ लोगों ने सोमवार को होली के लिए खरीदी की। जिससे बाजार में ग्राहकों की

बच्चों के लिए 20 रुपए से लेकर 800 रुपए तक की पिचकारी विक्राने के लिए आई थीं। रंगों के इस पर्व को मनाने के लिए लोगों में उत्सुकता तो थी, ही साथ ही सार्वजनिक स्थानों से परहेज करते भी नजर आए। जबकि साप्ताहिक बाजार में रंग और हर्बल कलर की एक से बढकर एक वैरायटी दुकानों में उपलब्ध थी।
पुलिस ग्रहण के साथ ड्रोन से से भी निगरानी की तैयारी - पुलिस ने पर्व पर सुरक्षा और कानून व्यवस्था को लेकर तैयारी कर ली है। जिले में कई जगहों पर सोमवार को होलिका दहन के बाद 3 मार्च को ग्रहण के कारण 4 मार्च को धुलेंडी का पर्व मनाया जाएगा। बताया जा रहा है कि इससे पुलिस को तैयारी करने के लिए समय मिलेगा। होलिका दहन के लिए शहर के मुख्य बाजार में ऐसे स्थान चिह्नित कर लिए हैं, जहां से आवागमन ज्यादा होता है। यहां पुलिस बल तैनात रहेगा। धुलेंडी पर प्रमुख चौहों पर गश्त के साथ शराब पीकर वाहन चलाने और हड़दंग दंग करने वालों पर सख्ती होगी।
परिशाथी रहे पर्व से दूर- बोर्डर एवं स्थानीय परिशाथी आयोजित होने से परिशाथी इस बार होली निर्माण एवं होली दहन से वंचित रहे। उन्हें साल भर होली का त्योहार खलता रहेगा। कक्षा 12वीं के छात्र अलोक ने बताया कि हमारी परिशाथी के चलते हम होली के त्योहार में शामिल नहीं हो सके। इसी प्रकार मनीष विश्वकर्मा ने कहा कि इस बार हम होली उत्सव से दूर ही रहेंगे, क्योंकि परिशाथी चल रही है। परिशाथी और पेर की तैयारियों के कारण विद्यार्थियों ने होली निर्माण और होली दहन से दूरी बनाकर रखी।



कब है रंगवाली होली

होली के त्योहार का इंतजार सभी उम्र के लोगों को है, इस दिन आप एक ओर रंगों की होली खेलते हैं, तो दूसरी ओर आपके घर में कई तरह के स्वादिष्ट पकवान बनते हैं, जिससे होली का मजा दुगना हो जाता है, रंगवाली होली से ठीक पहले होलिका दहन किया जाता है, इस दिन चौक-चौराहों पर होलिका बनाकर उसमें आग लगाते हैं, होलिका दहन फाल्गुन पूर्णिमा को सूर्यास्त के बाद भद्रा रहित प्रदोष मुहूर्त में करते हैं, लेकिन जब भद्रा होती है तो उसकी वजह से प्रदोष का मुहूर्त नहीं प्राप्त हो पाता है।

होलिका दहन 2026 कब है?


दृक पंचांग से फाल्गुन पूर्णिमा की तिथि का समय 2 मार्च दिन सोमवार को शाम 5 बजकर 55 मिनट से शुरू हो रहा है, अब यह तिथि 3 मार्च दिन मंगलवार को शाम 5 बजकर 7 मिनट पर खत्म हो जाएगी, फाल्गुन पूर्णिमा की उदया तिथि 3 मार्च को है, 2 मार्च को भद्रा का साथ है, इस वजह से उस दिन होलिका दहन नहीं होगा, ऐसे में होलिका दहन 3 मार्च सोमवार को है।

होलिका दहन मुहूर्त

2 मार्च को जब पूर्णिमा तिथि शुरू हो रही है, उसी समय से भद्रा भी लग जा रही है, भद्रा 3 मार्च को तड़के 04:30 एएम तक रहेगी, ऐसे में होलिका दहन ब्रह्म मुहूर्त में प्रातः 5 बजकर 5 मिनट से 5 बजकर 55 मिनट के बीच होगा, कुछ लोग भद्रा की पूंछ में भी होलिका दहन करते हैं, ऐसे में भद्रा की पूंछ में होलिका दहन का मुहूर्त 3 मार्च को 1:25 एएम से 2:35 एएम के बीच है।

रंगवाली होली 2026 कब है?

होलिका दहन के अगले दिन यानि चैत्र कृष्ण प्रतिपदा को रंगवाली होली खेली जाती है, 3 मार्च मंगलवार को होलिका दहन है, तो रंगवाली होली 4 मार्च दिन बुधवार को है, इस दिन लोग एक दूसरे को रंग, अबीर, गुलाल आदि लगाते हैं, मिठाई और पकवान खिलाते हैं, उसके बाद शुभकामनाएं देते हैं।



होली से पहले 5 शुभ चीजों को लाएं घर पूरे साल बना रहेगा मां लक्ष्मी का आशीर्वाद

साल 2026 में 4 मार्च के दिन होली का त्योहार पूरे देशभर में मनाया जाएगा। होली का त्योहार बुराई पर अच्छाई की जीत के रूप में मनाया जाता है। होली के दिन रंगों के साथ ही लोग गिलशिकवों को भी भुला देते हैं। इसके साथ ही धार्मिक दृष्टि से भी होली के दिन को बेहद खास माना जाता है। धार्मिक मान्यताओं के अनुसार, होली से पहले कुछ चीजों को घर लाकर आप जीवन में सकारात्मक बदलाव ला सकते हैं और माता लक्ष्मी का आशीर्वाद प्राप्त कर सकते हैं।

होली से पहले लक्ष्मी-गणेश की प्रतिमा लाएं घर

होली के पावन पर्व से पहले आपको लक्ष्मी-गणेश की मूर्ति घर लानी चाहिए। इस मूर्ति को होली वाले दिन अपने पूजा स्थल पर या फिर अपनी तिजोरी में इस मूर्ति को आपको स्थापित करना चाहिए। ऐसा करने से आपको धन-धान्य की प्राप्ति होती है और साथ ही लक्ष्मी-गणेश का आशीर्वाद आप पर बना रहता है।

श्री यंत्र लाएं घर

होली से पहले आपको घर में श्री यंत्र की स्थापना करनी चाहिए। इस यंत्र को उत्तर-पूर्व दिशा में स्थापित करने से आपको शुभ फल प्राप्त होती है। इस यंत्र को स्थापित करने के बाद आपको प्रतिदिन इसकी पूजा भी करनी चाहिए। माना जाता है कि श्री यंत्र के घर में होने से मां लक्ष्मी प्रसन्न होती हैं। पैसों से जुड़ी परेशानियों का अंत होता है।

कमल गट्टे की माला लाएं घर

कमल गट्टे की माला भी आप होली से पहले घर जरूर लाएं। इस माला को होली से पहले घर लाने से आपको माता लक्ष्मी का आशीर्वाद प्राप्त होता है। होली से पहले इस माला को

घर लाकर माता लक्ष्मी की मूर्ति के सामने आपको रखना चाहिए और होली की पूजा के दौरान माता लक्ष्मी को यह माला पहनाएं।

हल्दी की गांठ लाएं घर

होली से पहले आपको हल्दी की गांठ भी घर लानी चाहिए। धार्मिक मान्यताओं के अनुसार हल्दी धन को आकर्षित करती है। इसलिए हल्दी की गांठ को होली से पहले घर लाकर इसे एक पीले कपड़े में बांधकर तिजोरी में रख दें। ऐसा करने से आपके

घन का भंडार हमेशा भरा रहता है।

चांदी का कछुआ लाएं घर

धार्मिक दृष्टि से भी और वास्तु के अनुसार भी चांदी का कछुआ घर में लाना बेहद शुभ माना जाता है। होली से पहले आपको चांदी का कछुआ घर लाना चाहिए और इसे उत्तर दिशा में रखना चाहिए। ऐसा करने से वर्ष भर आपको धन-धान्य की प्राप्ति होती है। साथ ही कछुआ घर में मौजूद नकारात्मकता को भी दूर करता है।

होलिका दहन 2 मार्च को लेकिन 4 को क्यों खेला जाएगा रंग

होलिका दहन दो मार्च को होगा, लेकिन अगले दिन यानी तीन मार्च को रंग नहीं खेला जाएगा। इस बार होलिका दहन के अगले दिन होली नहीं खेली जाएगी, रंग पर्व चार मार्च को मनाया जाएगा। हालांकि ऐसा कम ही देखने को मिलता है। इसका कारण भी है।

भद्रा और चंद्रग्रहण

रंग खेलने को लेकर लोगों में असमंजस की स्थिति बनी हुई है। होलिका दहन के बाद रंग कब खेले, इसे लेकर लोगों के मन में शंका उठ रही है। हमेशा होलिका दहन के अगले दिन रंग खेला जाता है, लेकिन अबकी भद्रा और चंद्रग्रहण के कारण होलिका दहन के एक दिन बाद अर्थात् चार मार्च को रंग खेला जाएगा।

चंद्रग्रहण के कारण तीन मार्च को रंग नहीं खेला जाएगा

भद्रा में होलिका दहन नहीं किया जाता है। धर्म सिंधु और निर्णय सिंधु

के अनुसार भद्रा के चौथे चरण में होलिका दहन हो सकता है। भद्रा का चौथा चरण दो मार्च की रात 12.50 बजे शुरू होगा। इसके बाद होलिका दहन किया जाएगा। हालांकि चंद्रग्रहण के कारण तीन मार्च को नहीं बल्कि चार मार्च को रंग खेला जाएगा।

होलिका दहन में पूर्णिमा तिथि होना आवश्यक

फाल्गुन शुक्ल पक्ष की पूर्णिमा तिथि दो मार्च की शाम 5.18 बजे से लगेगी। इसके साथ ही भद्रा भी रहेगा। पूर्णिमा तिथि तीन मार्च को शाम 4.33 बजे तक रहेगी। होलिका दहन में पूर्णिमा तिथि और रात्रि का समय होना जरूरी है।



भारत में रंगों का उत्सव होली मनाने का एक अलग है अंदाज

मथुरा की होली भारत के अन्य क्षेत्रों में मनाई जाने वाली होली से काफी अलग है। इस क्षेत्र में यह त्योहार होली की औपचारिक शुरुआत से 40 दिन पहले शुरू हो जाता है। वे पर्यटक जो पारंपरिक होली के जश्न का आनंद उठाना चाहते हैं उनके लिए यह स्थान सबसे आदर्श है। ऐसी मान्यता है कि भगवान कृष्ण का जन्म मथुरा में हुआ था, इसलिए यह शहर भारतीय भक्तियों के लिए बहुत महत्वपूर्ण है। शांति निकेतन उन लोगों के लिए उपयुक्त है जो स्थानीय नृत्य कलाएं सीखना चाहते हैं और सांस्कृतिक कार्यक्रमों में हिस्सा लेना चाहते हैं। चूंकि, इस क्षेत्र में बहुत सक्रिय पर्यटन विभाग है, इसलिए यह कई विदेशियों को आकर्षित करता है।

पेरुली में होली का जश्न लोक उत्सव पर आधारित होता है जो उस क्षेत्र की पारंपरिक कला और संगीत को प्रदर्शित करता है। चूंकि, पेरुली एक ग्रामीण इलाका है, इसलिए यहाँ मनाया जाने वाला जश्न बड़े भारतीय शहरों में मनाए

जाने वाले होली के जश्न से पूरी तरह अलग होता है। आनंदपुर साहिब में सिख जनसंख्या अपने अंदाज में होली का त्योहार मनाती है। रंग फेंकने के बजाय, इस क्षेत्र के लोग असाधारण मार्शल आर्ट्स प्रदर्शन और प्रतियोगिता आयोजित करते हैं। भारत के इस क्षेत्र में कुश्ती प्रतियोगिताएं और कलाबाजी के प्रदर्शन सामान्य हैं। अद्भुत होली के जश्न की तलाश में आने वाले पर्यटकों के लिए जयपुर सबसे अच्छी जगह है। इस शहर में रंगों का उत्सव हाथियों और सुंदर संगीत पर केंद्रित होता है। आधुनिक होली के जश्न के लिए दिल्ली सबसे अच्छे स्थानों में से एक है। दिल्ली में उत्सव का आनंद लेने के लिए आने वाले लोग सबसे लोकप्रिय गतिविधियों, संगीत और भोजन का आनंद उठा सकते हैं। होली एक जीवंत त्योहार है जो भारतीय लोगों को अपने दोस्तों और परिजनों के साथ मजेदार गतिविधियों में हिस्सा लेने का अवसर देता है। होली का जश्न होली से एक दिन पहले होलिका दहन के साथ ही शुरू हो जाता है।

पारंपरिक रूप से, सर्दी के समापन के प्रतीक के रूप में लकड़ियों और सूखे पत्ते एकत्रित करके अलाव में आग जलाना पुरुषों और लड़कों का कार्य होता है। दुर्भाग्य से, होलिका जलाने के लिए हरे-भरे पेड़ों को काटने के साथ वर्तमान में इस परंपरा में परिवर्तन हो रहा है। होली के रंग बहुत विशेष होते हैं और इस दिन का उत्साह बढ़ा देते हैं। पुराने जमाने में, लोगों को लगाने के लिए प्रयोग किये जाने वाले रंग प्राकृतिक होते थे लेकिन अब उनमें से कई रंग कृत्रिम होते हैं और कुछ रंगों में घातक रसायन भी होते हैं जिसकी वजह से कुछ लोगों की त्वचा पर जलन होने लगी है। होली के जश्न के दौरान, लोग एक-दूसरे पर सुगंधित, रंगीन गुलाल डालते हैं।



भारत में कई स्थानों पर होली का त्योहार मनाया जाता है। चूंकि, भारत एक बड़ा देश है, इसलिए प्रत्येक शहर का रंगों का उत्सव मनाने का एक अलग अंदाज और तरीका है।



ब्रज में टेसू के फूलों की होली

होलिका दहन के बाद देश के हर हिस्से में होली मनाई जाती है, वृंदावन-मथुरा के केंद्र में स्थित ब्रज में राधा-कृष्ण की पवित्र भूमि में सबसे अनूठा उत्सव मनाया जाता है। ऐसे में हम आपको ब्रज की भूमि में खेले जाने वाली कुछ अजब गजब होली के बारे में बता रहे हैं। जो अपनी अनूठी परम्पराओं के चलते विश्व भर में प्रसिद्ध है।

यह होली चूंकि ब्रज भूमि के गांव में मनाई जाती है, इसलिए त्योहार को ब्रज की होली भी कहा जाता है। यहां, उत्सव अक्सर बसंत पंचमी से शुरू होते हैं और होली के अंतिम दिन से 2-3 दिन बाद तक चलते हैं। कुल मिलाकर होली को लेकर ब्रज की अपनी कुछ खास परम्पराएं हैं। ब्रज की प्रमुख होली में अलीगढ़ की टेसू के फूलों की होली, लड्डू की होली- बरसाना, रंगीली गली में लटमार होली- बरसाना, फूलों की होली और रंगबनी होली, विधवाओं के लिए गुलाल की होली- वृंदावन, होलिका दहन- बांके बिहारी मंदिर, नंदगांव का हुरंगा- दाऊजी मंदिर खास हैं।

ब्रज की होली का आकर्षण देश ही नहीं दुनिया में देखने को मिलता है। ब्रज की होली की यह ख्याति सदियों से है। स्वर्ग वैकुण्ठ में होरी जो नाहि, तो कहा करें ले कोरी ठकुराईकिशनगढ़ रियासत के महाराज नागरीदास का यह पद ब्रज की होली के इस प्राचीन वैभव को दर्शाता है।

वैसे तो बसंत पंचमी से ही ब्रजक्षेत्र में आने वाले अलीगढ़ के मंदिरों में भी होली शुरू हो जाती है। ठाकुर जी की पोशाक, श्रृंगार से लेकर भोग तक में इसकी झलक दिखती है। इसमें ब्रज की प्राचीन पारंपरिक होली से जुड़ा परिदृश्य देखने को मिलता है। भले ही अब होली के परिदृश्य में प्राकृतिक रंग सिर्फ गायन तक ही सिमट कर रह गए हैं। बदलते समय में अब सिर्फ कुछ मंदिरों में टेसू के फूलों का रंग भले ही झड़स परंपरा को निभाए हुए हैं। वही अलीगढ़ के बाजार टेसू के फूलों से होने वाली ब्रज की इस परंपरा को आज भी कायम रखे हुए हैं। यहां इसे छोटी होली के नाम से भी पहचाना जाता है। होलिका दहन से पूर्व पुराने शहर के बाजारों में बड़े-बड़े झ्रामों में टेसू के फूलों से तैयार होने वाले रंग से होली खेली जाती है।

मथुरा की होली

वृंदावन में उत्सव समाप्त होने के बाद मथुरा में उत्सव शुरू किया जाता है। मथुरा के श्री द्वारकाधीश मंदिर में कई तरह के रंग बिरंगे और सुगंधित फूलों से होली मनाई जाती है। होली के दिन द्वारकाधीश मंदिर में भव्य समारोह आयोजित किए जाते हैं। उत्सव यहां ही समाप्त नहीं होता है। होली के एक दिन बाद शहर के बाहर दाऊजी मंदिर में दर्शन किए जाते हैं।

दाऊजी मंदिर, नंदगांव का हुरंगा

रंगीन होली के एक दिन बाद यह उत्सव मनाया जाता है। इसमें महिलाएं पुरुषों के कपड़े फाड़ देती हैं और उन्हें अपने फटे-पुराने परिधानों से पीटती हैं। यह विशेष अनुष्ठान केवल दाऊजी मंदिर के प्रांगण में होता है जो मथुरा से लगभग 30 किमी दूर स्थित है।

बांके बिहारी मंदिर

दानव होलिका को जलाने का प्रतीक

होलिका दहन या छोटी होली को होलिका दहन के साथ मनाया जाता है जो दानव होलिका को जलाने का प्रतीक है। यह आमतौर पर रंगवाली होली से पहले शाम को किया जाता है।

IAS ने कारोबारी को लौटाया बै'रंग'

राज्य शासन के एक महत्वपूर्ण महकमे के प्रमुख सचिव ने पिछले दिनों एक बड़े कारोबारी को अपने कक्ष से बैरंग लौटा दिया। कारोबारी एक मामले के निकाल के लिए येन केन प्रकारेण मदद मांगने पहुंचा था, लेकिन प्रमुख सचिव ने उल्टे पर लौटा दिया। सूत्र बताते हैं कि राज्य सरकार ने



मोहन का मंत्रालय आशीष चौधरी

पिछले दिनों इस कारोबारी के कामकाज का लाइसेंस को निरस्त कर दिया है। कारोबारी लाइसेंस निरस्त होने पर सरकार को आर्थिक नुकसान का हवाला देते हुए प्रमुख सचिव से मामले का समाधान करने की गुहार लगा रहा था। मामला हाई लेवल का होने और कारोबारी की इमेज के चलते प्रमुख सचिव ने कारोबारी को टरका दिया। बता दें कि यह कारोबारी सरकार को अच्छा खासा राजस्व देता है और सरकार की कार्रवाई से पहले इस कारोबारी को अधिकारी हाथों-हाथ लेते थे।

तंत्र का अमानवीय फरमान

प्रदेश के एक बड़े जिले के कलेक्टर ने एक मामले की सुनवाई के दौरान एक महिला को प्रधानमंत्री आवास देने का आश्वासन दिया। साथ ही विवादित मकान 2 दिन में खाली करने का अल्टीमेटम भी दे दिया और अधिकारी को भी उस विवादित मकान पर तहसील कार्यालय खोलने का हुक्म दे दिया। कलेक्टर के इस तत्काल आदेश की सराहना और आलोचना दोनों ही रही है। दरअसल कलेक्टर एक विवादित मकान को लेकर सुनवाई कर रहे थे। विवादित मकान पर दोनों पक्ष अपना अपना दावा जाता रहे थे लेकिन दोनों पक्षों के पास मकान के स्वामित्व से संबंधित कोई भी दस्तावेज नहीं था लेकिन विवादित मकान पर महिला अपने बच्चों सहित रह रही थी और उसका कब्जा था। कलेक्टर ने विवादित मकान से महिला व उसके परिवार को जो सालों से रह रहा था बेदखल करने का फरमान दे दिया। महिला गुहार लगाती रही कि वह परीक्षा के इस समय में बच्चों को लेकर कहा जाएगी, लेकिन कलेक्टर ने महिला को विवादित मकान की स्वामित्व संबंधी कोई भी दस्तावेज प्रस्तुत नहीं कर पाने के चलते मकान दो दिन में खाली करने का फरमान सुना दिया। आश्वासन, अल्टीमेटम और एक्शन के चलते कलेक्टर साहब की खूब चर्चा हो रही है। इसे महिला के लिए राहत माने या अमानवीय व्यवहार तंत्र।

मालवा की माटी और सियासत की जुगाली...

कहते हैं कि मालवा में जब सूबे की निर्णायक टीम किसानों की फिर्त में सिर खपाने बैठी, तो सबकी नजरें उस खास चेहरे को ढूंढती रहीं जिसके बिना यहाँ की राजनीति की फोटो अधूरी मानी जाती है। पर साहब तो नदारद थे। उनकी खाली कुर्सी ने बैटुक के एजेंडे से ज्यादा शोर मचा दिया। चर्चा तो यह है कि साहिब की नाराजगी का पापा थर्मापीटर तोड़ चुका है। गलियारों में कानाफूसी है कि भोपाल से लेकर दिल्ली के दरबार तक उनकी खामोशी की गूँज सुनाई दे रही है। वैसे तो साहिब पहले भी कई अति-महत्वपूर्ण बैठकों से वे गायब रहे, हर बार कोई न कोई बहाना ढाल बना लिया जाता है, और इस बार भी दबे सुरों में कुछ वजह सामने आएगी। सियासी हलकों में लोग चटखारे लेकर पूछ रहे हैं- 'क्या साहिब की पटरी से उतर गई है। दिल्ली ने साहिब को तलब किया या अपनी नाराजगी जताने साहिब दिल्ली दौर कर आए हैं। चर्चा है कि दिल्ली ने उन्हें समझाने दिया है पर अगर दिल्ली की समझाइश में असर होता, तो मालवा की जाजम पर साहिब की मौजूदगी का इत्र जरूर महकता।'

विटामिन डी और बी12 की कमी से हार्ट अटैक का खतरा

भोपाल में 10 में से 8 पेशेंट में मिली कमी, बढ़ा होमोसिस्टीन दिल-दिमाग-किडनी के लिए बना खतरा

भोपाल (नप्र)। भोपाल में एक 44 वर्षीय युवक मल्होत्रा को अचानक सीने में दर्द हुआ। उन्हें एक निजी अस्पताल ले जाया गया। कोलेस्ट्रॉल और अन्य जांचें लगभग ठीक थीं, लेकिन रिपोर्ट में एक पैरामीटर ने तस्वीर बदल दी।



युवा मरीजों की रिपोर्ट बताती है कि हर 10 में से 8 मरीजों में विटामिन डी और बी12 की कमी मिल रही है। यहाँ कमी होमोसिस्टीन बढ़कर हृदय, मस्तिष्क और अन्य

अंगों को प्रभावित कर रही है। वरिष्ठ काइडियोलॉजिस्ट डॉ. किसलय श्रीवास्तव का कहना है कि यह अलार्म है। अब जीवनशैली को लेकर अलर्ट होना जरूरी है।

मातम में बदली त्योहार की खुशियां

जबलपुर में रफ्तार का कहर, तीन अलग-अलग सड़क हादसों में 3 मौतें

जबलपुर (नप्र)। जिले के अलग-अलग थाना क्षेत्रों में हुए दर्दनाक सड़क हादसों में एक 14 साल के किशोर सहित तीन लोगों की मौत हो गई। पुलिस ने शवों को पोस्टमार्टम के लिए भेजकर मामले की जांच शुरू कर दी है। इन घटनाओं के बाद मृतक के परिवारों में कोहराम मच गया है।

पाटन- गुलाल खरीदने गए थे, घर लौटी लाश- पाटन इलाके के साहू मोहल्ला निवासी मनोज साहू (44) अपने भतीजे सौरभ के साथ मोटरसाइकिल से बाजार गए थे। दोनों त्योहार के लिए रंग-गुलाल खरीदकर वापस लौट रहे थे, तभी बगदरी वाटरफॉल मोड़ पर एक तेज रफ्तार ट्रैक्टर ने उन्हें पीछे से जोरदार टक्कर मार दी। टक्कर इतनी भीषण थी कि मनोज ट्रैक्टर के पहिए के नीचे आ गए। उन्हें तुरंत अस्पताल ले जाया गया, जहाँ डॉक्टरों ने उन्हें मृत घोषित कर दिया।

कोतवाली- खड़ी कार से टकराई बाइक- शहर के कोतवाली थाना क्षेत्र में भी एक दुर्घटना घटित हुई। शांति नगर के रहने वाले 21 वर्षीय सत्येंद्र विश्वकर्मा अपनी बाइक से जा रहे थे, तभी बलदेवबाग के पास उनकी बाइक सड़क किनारे खड़ी एक कार के पिछले हिस्से से जा टकराई। सिर में गंभीर चोट लगने के कारण सत्येंद्र की जान चली गई।

भेड़ाघाट- ट्रैक्टर की चपेट में आए दो दोस्त- भेड़ाघाट के बिलखरवा गांव में भी ट्रैक्टर काल बनकर दौड़ा। यहाँ रहने वाला 14 वर्षीय विकास गौड़ अपने दोस्त सोनी ठाकुर के साथ जा रहा था, तभी एक ट्रैक्टर ने उन्हें अपनी चपेट में ले लिया। मेडिकल कॉलेज अस्पताल ले जाने पर डॉक्टरों ने विकास को मृत घोषित कर दिया, जबकि उसके दोस्त सोनी की हालत फिलहाल खतरे से बाहर बताई जा रही है।

भगोरिया मेले में नाबालिग की हत्या, धक्का लगाने पर हुआ था विवाद, 4 गिरफ्तार, आरोपियों में एक नाबालिग भी शामिल



आलीराजपुर (नप्र)। आलीराजपुर की सौंडवा पुलिस ने वालपुर के भगोरिया मेले में हुई नाबालिग की हत्या का मामला 48 घंटे के भीतर सुलझा लिया है। इस मामले में तीन बालिग और एक नाबालिग सहित कुल चार आरोपियों को गिरफ्तार किया गया है। नाबालिग की हत्या मामूली धक्का लगाने के विवाद के बाद चाकू मारकर की गई थी। इस घटना का वीडियो भी सोमवार को सामने आया है, जिसमें कई युवक एक नाबालिग को बेरहमी से पीट रहे हैं।

धक्का लगाने की बात से शुरू हुआ था विवाद- यह घटना 27 फरवरी को सौंडवा थाना क्षेत्र के ग्राम वालपुर में आयोजित भगोरिया मेले के दौरान शाम 4 से 5 बजे के बीच हुई थी। मेले में दो पक्षों के युवकों के बीच धक्का लगाने को लेकर विवाद शुरू हुआ। विवाद बढ़ने पर एक पक्ष के अज्ञात युवकों ने तलावद (थाना उदयगढ़) निवासी एक नाबालिग बालक पर लात-धुंनों से हमला किया और धारदार चाकू से उसके पेट, पीट और छाती पर वार किए।

कार में जिंदा जले पिता-पुत्र... छिंदवाड़ा में बोलेरो से टकराने के बाद सीएनजी टैंक में धमाका, बाहर निकलने का मौका नहीं मिला

छिंदवाड़ा (नप्र)। मध्य प्रदेश के छिंदवाड़ा जिले में बोलरो से टकराकर कार के सीएनजी टैंक में ब्लास्ट होने से आग लग गई। भीषण हादसे में पिता-पिता पुत्र की कार के अंदर की जलकर मौके पर मौत हो गई। कार में जिंदा जलने का वीडियो भी सामने आया है। हादसा कुंडीपुर थाना क्षेत्र के सिवनी रोड पर हुआ है।

जानकारी के मुताबिक मृतकों की पहचान 61 वर्षीय अमृत सिंह और 22 वर्षीय पुत्र अरुण सिंह के रूप में की गई है। डब्ल्यूसीएल के रिटायर्ड कर्मचारी थे। छिंदवाड़ा के परामिया के दिवायानी में पत्नी, बेटा और भाई रहते हैं। उत्तर प्रदेश में पुरैती गांव गए थे। वहाँ से लौट रहे थे। घर पहुंचने से 40 किलोमीटर पहले हादसे का शिकार हो गए।

बेटा चला रहा था कार, झपकी आने से हादसा- स्थानीय लोगों के मुताबिक कार तेज रफ्तार में थी। कार अमृत सिंह के बेटे अरुण सिंह चला रहा था। लंबा समय तक ड्राइविंग करने की वजह से रात करीब 3 बजे झड़कर को झपकी आ गई। गाड़ी बकाबू हो गई। सड़क किनारे लगे साइन बोर्ड से टकराई।



इसके बाद जय अम्बे गैरज के सामने खड़ी बोलेरो से जा फिड़ी। इस दौरान कार में लगे सीएनजी सिलेंडर में आग लगा गई। देखते ही देखते कार आग का गोला बन गई। कार में सवार

पिता-पुत्र को बाहर निकलने का मौका तक नहीं मिला। आग इतनी भयानक थी कि गैरज में खड़ी दो अन्य गाड़ियां भी जलकर खाक हो गईं।

सिंगरौली में महिला ने पति की 'प्रेमिका' की बच्ची का गला घोंटा, 10 दिन बाद खुला राज, रजाई में छुपाकर रखा शव

सिंगरौली (नप्र)। मध्य प्रदेश के सिंगरौली में एक महिला ने खौफनाक वारदात को अंजाम दिया है। महिला को शक था कि उसके पति का पड़ोस में रहने वाली महिला से अवैध संबंध है। इसका बदला लेने के लिए महिला ने पति की प्रेमिका की बच्ची का अपहरण किया। इसके बाद गला दबाकर हत्या कर दी। सिंगरौली पुलिस ने मामले का खुलासा कर दिया है। साथ ही आरोपी महिला को गिरफ्तार कर लिया है।

ये है मामला- दरअसल, सिंगरौली जिले के बगदरा चौकी क्षेत्र के निवासी एक मासूम बच्ची की हत्या हुई थी। सिंगरौली पुलिस को घटना के 10 दिन बाद सफलता मिल गई है। साथ ही आरोपी महिला को गिरफ्तार कर लिया है। आरोपी महिला रानी देवी को शका था कि उसके पति का अवैध संबंध है। इसलिए पड़ोस में रहने वाली महिला के 18 माह की मासूम बच्ची का अपहरण किया है।

घर ले जाकर कर दी हत्या- 18 माह की बच्ची को लेकर महिला घर गई। इसके बाद गला और मुंह दबाकर हत्या कर दी। मृतका के बाबा ने थाने में रिपोर्ट दर्ज करवाई थी। उनकी पोती घर से अचानक गायब हो गई है। पुलिस ने मामले की जांच शुरू की और अगले दिन सुबह मासूम बच्ची का शव उसके घर से करीब 500 मीटर दूर खेत में मिला।

पीएम रिपोर्ट से खुला राज- शव मिलने के बाद उसका पीएम करवाया गया। इससे साफ हुआ कि मासूम बच्ची की गला और मुंह दबाकर हत्या की गई है। पुलिस ने कड़ाई से पूछताछ की तो रानी देवी ने अपना जुर्म कबूल कर लिया। इसके बाद पूरे मामले का पर्दाफाश हो गया है।



शव निकालकर हुआ पोस्टमार्टम- सिंगरौली एसपी मनीष खत्री ने कहा कि 19 फरवरी 2026 को एक व्यक्ति ने रिपोर्ट दर्ज करवाई थी कि सुबह नौ बजे उनकी पोती घर के बाहर से गायब हो गई। इसके बाद पुलिस ने जांच शुरू की। अगले दिन घर के पास गेहूं की खेत में बच्ची का शव बरामद हुआ। पीएम के बाद शव परिजनों को सौंप दिया गया। इसके बाद परिजनों ने आवेदन देकर जांच की मांग की थी। इसके बाद शव को कब्र से निकाला गया और रीवा में फॉरेंसिक जांच हुई।

एसपी ने कहा कि पीएम रिपोर्ट से साफ हुआ कि उसकी हत्या हुई है। इसके बाद पता चला कि पड़ोस में रहने वाली रानी देवी ने उसकी हत्या की है। एसपी ने कहा कि शका की वजह से बच्ची की हत्या की। कुछ दिन पहले मृतका की मां के साथ आरोपी का झगड़ा भी हुआ था। हत्या के बाद बच्ची के शव को घर के अंदर रचाई में छिपा दिया था।

मुख्यमंत्री डॉ. यादव और कैबिनेट मंत्रियों ने

निमाड़-मालवा के लोक देवता भीलट देव से सभी की समृद्धि के लिए की कामना

भोपाल (नप्र)। मुख्यमंत्री डॉ. मोहन यादव और कैबिनेट मंत्रियों ने सोमवार को निमाड़-मालवा के लोक देवता भीलट देव का दर्शन कर प्रदेश के किसानों की सुख समृद्धि की कामना करते हुए पूजा-अर्चना की। किसान कल्याण वर्ष में बढ़वानी जिले के नागलवाड़ी में आयोजित कैबिनेट बैठक के पहले दर्शन लाभ लेने के बाद सतपुड़ा की पहाड़ी पर विराजित लोक देवता के रमणीय स्थल की सभी ने मुक्त कंठ से प्रशंसा की। मुख्यमंत्री डॉ. मोहन यादव जनजाति लोक उत्सव भगोरिया पर्व के अंतिम भगोरिया में बढ़वानी जिले के जुलवानिया में



उत्सव पूर्वक शामिल हुए।

मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी के नेतृत्व में राज्य सरकार प्रदेश के विकास के लिए प्रतिबद्ध होकर कार्य कर रही है। भीलट देव निमाड़-मालवा क्षेत्र के आराध्य देव है। आज वे आराध्य के दर्शन के साथ ही कैबिनेट बैठक की शुरुआत करेंगे। कैबिनेट में जो भी निर्णय लिये जायेंगे वे प्रदेशवासियों एवं किसानों के हितार्थ होंगे।

मुख्यमंत्री डॉ. यादव ने यह भी कहा कि निमाड़वासी बड़े सौभाग्यशाली हैं जो उन्हें मां नर्मदा का आंचल मिला है। मां नर्मदा के जल से ही सिंचाई करके निमाड़ क्षेत्र के किसान समृद्ध एवं प्रगतिशील हो रहे हैं। आज निमाड़ क्षेत्र के किसान कृषि एवं उद्यमिकी की एक से अधिक फसलें लेकर आर्थिक रूप से भी उन्नति कर रहे हैं। मां नर्मदा का जल सूक्ष्म उन्नयन सिंचाई

निमाड़ के खेत और बाड़ियों में उपजने वाली फसलों की प्रदर्शनी का अवलोकन

मुख्यमंत्री डॉ. मोहन यादव ने कैबिनेट से पहले निमाड़ के फार्म/खेतों और बाड़ियों में उपजने वाली फसलों का परिसर में आयोजित प्रदर्शनी का अवलोकन किया। प्रदर्शनी के अवलोकन के दौरान मुख्यमंत्री डॉ. यादव को किसानों ने निमाड़ की कृषि पद्धतियों के बारे में अवगत कराया। कार्यक्रम स्थल पर आयोजित प्रदर्शनी के सम्बंध में बढ़वानी कलेक्टर श्रीमती जयति सिंह ने प्रस्तुतिकरण भी दिया।

तेजाब डाल दूंगा बोलकर महिला से रेप

होटल में पीटा, घर में बंधक बनाकर की वारदात, आरोपी ने अपनी कलाई काटी, बोला-तुझे भी मार डालूंगा

धामनोद (नप्र)। मध्य प्रदेश के धार जिले में युवक ने 36 वर्षीय शादीशुदा महिला पर तेजाब डालने की धमकी देकर रेप किया है। आरोपी ने संबंध बनाने से इनकार करने पर महिला को कई बार पीटा भी है। महिला आरोपी से बचने के लिए भागकर एक होटल में गई, वहाँ भी मारपीट की। मामला धामनोद थाना क्षेत्र का है।

जानकारी के मुताबिक आरोपी का नाम सावन चौहान है, जो नजरपुर का रहने वाला है। ट्रैक्टर का काम करता है। खुद की गाड़ी भी चलाता है। महिला की शिकायत के बाद धामनोद पुलिस ने मामले की जांच की। रेप के आरोप में सावन को अरेस्ट कर लिया है।

ट्रेवल गाड़ी बुकिंग से शुरू हुई पहचान- पीड़िता ने पुलिस को बताया कि उसके पति इंदौर में इलेक्ट्रिक का काम करते हैं। 15-20 दिन के लिए घर आते हैं। करीब चार महीने पहले वह महाराष्ट्र में अपनी बहन की शादी में शामिल होने के लिए ट्रेवल गाड़ी बुक करना चाहती थी। इस सिलसिले में उसकी पहचान नजरपुर निवासी सावन चौहान से हुई।

पीड़िता ने बताया कि इसी दौरान दोनों के बीच बातचीत शुरू हुई। जान-पहचान बढ़ी। 11 नवंबर 2025 को जब वह घर पर अकेली थी, तब आरोपी उसके घर आया। उससे दुष्कर्म किया।



आरोपी ने उसे घटना के बारे में किसी को बताने पर तेजाब डालने की धमकी दी। इसके बाद लगातार घर में आता था और रेप करता था।

मारपीट और पैसे की मांग का आरोप- पीड़िता ने बताया कि 26 फरवरी 2026 की रात करीब 11:30 बजे आरोपी उसके घर पहुंचा। उसे बाहर बुलाया। बाहर आने पर उसने पैसों की मांग की। इनकार करने पर मारपीट करने पर जमकर पीटा।

इसके बाद 27 फरवरी की शाम आरोपी फिर से घर आया। महिला का हाथ पकड़कर जबरन बाइक पर बिठाकर अपने गांव नजरपुर ले गया। वहाँ उसे एक कमरे में बंद कर दिया। आरोपी ने जबर्न

शादी के लिए दबाव बनाया। आरोपी ने हाथ काटा, फिर कहा तुझे भी जान से मार दूंगा- महिला का आरोप है कि शादी से इनकार करने पर आरोपी ने रेजर से खुद को घायल कर लिया। हाथ हट लिया। आरोपी ने कहा कि अगर शादी नहीं करेगी तो तुझे जान से मार दूंगा। धमकी के बाद आरोपी ने पूरी रात कमरे में बंद रखा।

पीड़िता के अनुसार, 28 फरवरी की सुबह आरोपी के हाथ से खून बहता रहा। इसके बाद वह धामनोद के सरकारी अस्पताल लेकर गया। इलाज करा रहा था, तभी अस्पताल में मौका पाकर महिला वहाँ से निकल गई। सीधे धामनोद थाने पहुंचकर शिकायत दर्ज कराई।